

दो बार की सिफारिश फिर क्यों नहीं हुई जजों की नियुक्ति

● सीजेआई डीवाय चंद्रचूड़ की पीठ ने सरकार से मांगा जवाब

नई दिल्ली (एजेंसी)। सुप्रीम कोर्ट ने शुक्रवार को केंद्र से यह जानकारी देने को कहा कि उच्च न्यायापालिका में न्यायाधीशों के रूप में नियुक्ति के लिए शीर्ष अदालत के कॉलेजियम ने किन नामों की दोबारा सिफारिश की और



उनकी संख्या कितनी है। न्यायालय ने केंद्र से इस बात का कारण भी बताने को कहा है कि इन नामों पर अब तक विचार क्यों नहीं किया गया और यह स्वीकृति किस स्तर पर लंबित है। यह निर्देश प्रधान न्यायाधीश डीवाई चंद्रचूड़, न्यायमूर्ति जे बी पारदीवाला और न्यायमूर्ति मनोज मिश्रा की पीठ ने एक जनहित याचिका पर सुनवाई के दौरान पारित किया। याचिका में यह निर्देश देने का अनुरोध किया गया है कि उच्चतम न्यायालय कॉलेजियम द्वारा अनुशसित न्यायाधीशों की नियुक्ति को अधिसूचित करने के लिए केंद्र के लिए एक समय सीमा तय की जाए।

क्वाड शिखर सम्मेलन में हिस्सा लेने यूएस पहुंचे मोदी

● यूक्रेन युद्ध के अलावा एजेंडे में कैंसर भी शामिल, डोगी चर्चा

नई दिल्ली (एजेंसी)। अमेरिका में डेलावेयर के विलमिंगटन में वार्षिक क्वाड शिखर सम्मेलन 21 सितंबर से शुरू होगा। इसके लिए भारत, ऑस्ट्रेलिया, जापान और अमेरिका के नेताओं की वीकेंड पर मुलाकात होने वाली है। क्वाड शिखर सम्मेलन में गाजा और यूक्रेन में संघर्षों पर विचार-विमर्श होगा। इसके अलावा, हिंद



प्रशांत क्षेत्र में शांति और स्थिरता सुनिश्चित करने के लिए सदस्य देशों के बीच सहयोग बढ़ाने के तरीकों पर चर्चा होने की उम्मीद है। क्वाड नेता कैसरा जैसी जानलेवा बीमारी पर भी विस्तार से चर्चा करने वाले हैं। कैंसर रोगियों और उनके परिवारों पर प्रभाव, इस बीमारी को रोकने, पता लगाने, उपचार करने और इसे कम करने के लिए नई महत्वकांक्षी योजना शुरू होगी। प्रधानमंत्री नरेंद्र मोदी सम्मेलन में भाग लेने के लिए पहुंच गए हैं।

एयर मार्शल अमर प्रीत सिंह होंगे नए वायुसेना चीफ

● 30 सितंबर को संभालेंगे कार्यभार वीआर चौधरी की लगे जगह

नई दिल्ली (एजेंसी)। सरकार ने नए एयर चीफ की नियुक्ति की घोषणा कर दी है। एयर चीफ मार्शल अमर प्रीत सिंह 30 सितंबर को देश के नए एयर चीफ के रूप में कार्यभार संभालेंगे। गौरतलब है कि मौजूदा एयर चीफ वी आर चौधरी 30 सितंबर को ही रिटायर हो रहे हैं। एयर मार्शल अमर प्रीत सिंह ने 1984 में वायुसेना में कमीशन प्राप्त किया था। वो कई अहम पदों का सभाल चुके हैं। वह वाइस एयर चीफ के अलावा सेंट्रल एयर कमांड के ऑफीसर कमांडिंग इन चीफ रह चुके हैं। सरकार ने नए एयर चीफ की नियुक्ति में वरिष्ठता का ध्यान रखा है। एयर मार्शल सिंह एक फाइटर पायलट हैं।



पिछले साल फरवरी में वाइस एयर चीफ बनने से पहले सिंह कई अहम जिम्मेदारियों सभाल चुके हैं। एयर मार्शल सिंह के पास अनेक तरह के लड़ाकू विमान और हेलीकॉप्टर उड़ाने का अनुभव है। अपने करियर के दौरान उन्होंने ऑपरेशनल फाइटर स्कॉडन और फ्रंटलाइन एयर बेस की कमान संभाल चुके हैं। बतौर टेस्ट पायलट वो मॉस्को गए मिंग-29 फाइटर अग्रेड प्रोजेक्ट मैनेजमेंट टीम का नेतृत्व कर चुके हैं। इसके अलावा वह देसी लड़ाकू विमान तैजस के प्रोजेक्ट डायरेक्टर (प्लानेट टैस्टर) रह चुके हैं। गौरतलब है कि हाल के दिनों में चीन और भारत के बीच अरुणाचल से लेकर लद्दाख में काफी तनातनी चल रही है।

दिल्ली से अयोध्या, सुगम होंगे रामलला के दर्शन!

● रेलवे दे रहा है बड़ी सुविधा, चलाएगा स्पेशल वंदे भारत ट्रेन, एतान ● दिल्ली से अयोध्या तक के लिए शुरू की कन्फर्म टिकट की सुविधा

नई दिल्ली (एजेंसी)। कितने ही लोगों का ख्वाब होता है कि वो वंदे भारत जैसी शानदार ट्रेन में सफर करें और अयोध्या जाकर रामलला के दर्शन करें। रेलवे ने इस ख्वाब को हकीकत बनाने के लिए एक अनोखा कदम उठाया है। अब आप न सिर्फ वंदे भारत एक्सप्रेस में आरामदायक सफर का लुत्फ उठा सकते हैं, बल्कि अयोध्या के चर्चित धार्मिक स्थलों का दर्शन भी कर सकते हैं। और हाँ, इससे वेटिंग लिस्ट की झंझट भी नहीं है। रेलवे ने



वंदे भारत एक्सप्रेस के जरिए दिल्ली से अयोध्या तक कन्फर्म टिकट की सुविधा शुरू की है। ये खास सर्विस सिर्फ हफ्ते में दो दिन, यानी शुक्रवार और शनिवार को ही मिलेगी। इस पैकेज का फायदा लेने के लिए आपको आईआरसीटीसी के ‘रामलला दर्शन अयोध्या’ टूर पैकेज के तहत रजिस्ट्रेशन कराना होगा। वंदे भारत एक्सप्रेस ट्रेन नंबर 22426 दिल्ली के आनंद विहार टर्मिनल से सुबह 6.10 बजे रवाना होती है और दोपहर



1.30 बजे अयोध्या कैंट रेलवे स्टेशन पहुंचती है। वापसी की ट्रेन नंबर 22425 अयोध्या कैंट से शाम 3.20 बजे

चलती है और रात 11.40 बजे आनंद विहार टर्मिनल पहुंचती है। ट्रेन की रफतार और आरामदायक सफर ने इसे दिल्ली-अयोध्या रूट पर सफर करने वालों की पहली पसंद बना दिया है। आईआरसीटीसी का रामलला दर्शन अयोध्या टूर पैकेज अयोध्या के अहम धार्मिक स्थलों के दर्शन कराता है। इसमें रामलला मंदिर, सरयू घाट, हनुमानगढ़ी, और कनक भवन जैसी जगहें शामिल हैं। वंदे भारत के चैयर कार में सफर के साथ-साथ अयोध्या में एक रात होटल में ठहरने की सुविधा भी दी गई है। ये पैकेज खासतौर पर उन लोगों के लिए है जो आराम के साथ धार्मिक यात्रा करना चाहते हैं।

म्यांमार से घुसे 900 आतंकी मणिपुर में फिर टेंशन!

फिर से बज गई खतरे की घंटी, बड़े हमले की है साजिश, खुफिया रिपोर्ट में दावा

इंफाल (एजेंसी)। खुफिया एजेंसियों की रिपोर्ट में कहा गया है कि म्यांमार से करीब 900 आतंकवादी मणिपुर में घुस आए हैं और वे किसी बड़ी घटना को अंजाम देने की साजिश कर रहे हैं। इसकी पुष्टि मणिपुर सरकार के सुरक्षा सलाहकार कुलदीप सिंह ने भी की है। उन्होंने कहा कि कुकी आतंकवादियों के खतरे को देखते हुए सुरक्षा एजेंसियों को हाई अलर्ट पर रखा गया है। म्यांमार से सटे पहाड़ी इलाके में सुरक्षा के खास इंतजाम किए गए हैं। यह इलाका कुकी बहुल है। रिपोर्ट्स के मुताबिक म्यांमार से घुसपैठ करने वाले ये आतंकी ड्रोन चलाने में भी माहिर हैं। कुलदीप सिंह ने कहा कि इस खुफिया रिपोर्ट को हलके में नहीं लिया जा सकता है। खुफिया रिपोर्ट को सभी जिलों के एसपी और पुलिस के अन्य अधिकारियों को भेज दिया गया है। रिपोर्ट में कहा गया था कि

म्यांमार से मणिपुर आने वाले आतंकी ड्रोन बेस्ड प्रोजेक्टाइल्स, मिसाइल और जंगल में लड़ाई करने में माहिर हैं। रिपोर्ट में कहा गया है कि ये आतंकवादी 30-30 के गुट में पूरे राज्य में फैलना चाहते हैं। इसके बाद वे सितंबर के आखिरी सप्ताह में मैतेई गांवों को एक साथ निशाना बनाने की साजिश रच रहे हैं। रिपोर्ट को लेकर कुलदीप सिंह ने कहा कि यह शत प्रतिशत सही है। उन्होंने कहा कि खुफिया इनपुट पर विश्वास करके तैयारी करना ही सही होता है। अगर यह नहीं भी सही होती है तो इसमें दो ही गुंजाइश हैं। या तो

ऐसा हुआ ही नहीं, या फिर सुरक्षा एजेंसियों के प्रयास के चलते होने नहीं दिया गया। बता दें कि म्यांमार में सशस्त्र गुट जुटे के खिलाफ लड़ाई लड़ रहा है और बड़े हिस्से पर कब्जा भी कर चुका है। चिन प्रांत में जुंटा और एथनिंग ग्रुप के बीच भीषण संघर्ष देखने को मिल रहा है।



मुंबई की धारावी में बवाल, बीएमसी की टीम पर हमला

मुंबई (एजेंसी)। मुंबई के सबसे बड़े स्लिम इलाके धारावी में मस्जिद के एक अवैध हिस्से कि ढहाने बीएमसी टीम पहुंची है। सुरक्षा के लिहाज से बड़ी संख्या में पुलिस तैनात की गई है। टीम पहुंचने के बाद इस इलाके में माहौल तनावपूर्ण हो गया है। मुस्लिम समुदाय बीएमसी के ऐक्शन का विरोध कर रहे हैं और नारेबाजी कर रहे हैं। मस्जिद के अवैध हिस्से को तोड़ने का नोटिस पहले ही भेज दिया गया था। जानकारी के मुताबिक किसी संगठन या मस्जिद की तरफ से नोटिस का कोई जवाब नहीं दिया गया था। रिपोर्ट्स के मुताबिक बीएमसी की टीम पहुंचने के बाद ही बड़ी संख्या में लोग इकट्ठा होने लगे। इसके बाद नारेबाजी शुरू हो गई और कुछ लोग सड़क पर बैठकर प्रदर्शन करने लगे। इसके बाद बीएमसी की टीम ने कुछ लोगों को पुलिस स्टेशन बातचीत के लिए बुलाया। कुछ लोग बात करने के लिए थाने पहुंचे थे। बीएमसी की टीम ने धारावी के लोगों से

अपील की है कि वे अपने घर चले जाएं और फिलहाल कार्रवाई वापस ले गई है। हालांकि लोग वापस जाने को तैयार नहीं हैं। धारावी के 90 फीट रोड पर यह 25 साल पुरानी मस्जिद मौजूद है। मुस्लिम समुदाय का कहना है कि यह मस्जिद काफी पुरानी है। इसके अलावा यहां सड़कों पर नमाज पढ़ने पर प्रतिबंध लगाए जाने के बाद प्रार्थना स्थल की जरूरत है। इस मस्जिद से किसी का कोई निजी फायदा नहीं होता है। मस्जिद का नाम महबूब-ए-सुबानिया मस्जिद है। धारावी में बहते बवाल को देखकर कांग्रेस सांसद वर्षा गायकवाड़ ने मुख्यमंत्री एकनाथ शिंदे से



मुलाकात की। मिलिंद देवड़ा भी उनके साथ मौजूद थे। दोनों ने इस मामले में हस्तक्षेप की मांग की। उन्होंने कहा कि बीएमसी का कार्रवाई रोकने का आदेश दिया जाए। इस तरह का यह पहला मामला नहीं है। इससे पहले हिमाचल प्रदेश के शिमला में मस्जिद के अवैध हिस्से को गिराने पर बवाल देखने को मिला था। इसको लेकर काफी दिनों तक तनाव व्याप्त रहा। दरअसल धारावी में 25 साल पुरानी महबूब-ए-सुबानिया मस्जिद के अनाधिकृत हिस्से को गिराया जाना है। जी-उत्तर प्रशासनिक वार्ड से बीएमसी अधिकारियों का एक दल सुबह करीब नौ बजे धारावी के 90 फुट रोड पर स्थित महबूब-ए-सुबानिया मस्जिद के कथित अवैध हिस्से को गिराने के लिए पहुंचा था। वहां जल्द ही बड़ी संख्या में स्थानीय लोग जमा हो गए।

लेबनान पेजर ब्लास्ट

संदिग्धों की लिस्ट में केरल का रिनसन जोस भी शामिल

● उसकी कंपनी पर पेजर सप्लाइ का शक, पिता बोले- कई दिनों से फोन नहीं किया

बेरूत (एजेंसी)। लेबनान में हुए पेजर ब्लास्ट में भारतीय मूल के नागरिक रिनसन जोस (37 साल) का नाम सामने आया है। रॉयटर्स के मुताबिक, केरल के वायनाड में जन्मा रिनसन जोस बुलारिया की कंपनी नोर्टा ग्लोबल लिमिटेड का मालिक है। रिनसन पर आरोप है कि उसकी कंपनी नोर्टा ग्लोबल ने हिजबुल्लाह को पेजर ब्लास्ट का आरोप इजराइल पर है। रिपोर्ट्स के मुताबिक वायनाड में रहने वाले रिनसन के पिता ने पुलिस से कहा कि बेटा हर दिन फोन करता था, लेकिन पिछले कई दिनों से उसका फोन नहीं आया। रिनसन के अलावा होरियन सीईओ क्रिस्टियानो बासोनी का

नाम भी संदिग्धों की लिस्ट में है। पेजर सप्लाइ में ताइवान, हंगरी और बुलारिया की कंपनियों के नाम सामने आए हैं। लेबनान में 17 सितंबर को पेजर ब्लास्ट हुए थे। इसमें 12 लोगों की मौत हो गई थी और करीब 3000 लोग घायल हुए थे। बुलारिया ने रिनसन जोस को क्लीन चिट दी न्यूज एजेंसी के मुताबिक नोर्टा र ली ब ल लिमिटेड को अप्रैल 2022 में बनाया गया था। इसका मालिक रिनसन जोस है, जो नोर्वे का रहने वाला है। रॉयटर्स ने इमेल के जरिए बात करने की कोशिश की मगर उनका कोई जवाब अभी तक नहीं आया है। बुलारिया की एजेंसी ने रिनसन जोस को क्लीन चिट दे दी।



अब गुजरात में भी ट्रेन को बेपटरी करने की साजिश

● सूट में रेलवे ट्रैक के साथ छेड़छाड़, फिश प्लेट और कीज मिली ● 55 दिन में 20वीं बार भारतीय ट्रेनों को डिरेल करने की कोशिश



सूरत (एजेंसी)। गुजरात के सूरत में शुक्रवार रात किम रेलवे स्टेशन के पास रेलवे ट्रैक के साथ छेड़छाड़ की गई। कुछ अनजान लोगों ने अप लाइन की पटरी से फिश प्लेट और कीज हटा दी थी। उन्हें उसी पटरी पर रख दिया था। साथ ही रेलवे पटरियों को जोड़ने वाले 71 ताले भी हटा दिए थे। स्थानीय लोगों से मामले की जानकारी मिलने पर अप स्टेशन सुपरिटेण्डेंट ने की-मैन सुभाष कुमार को सतर्क कर दिया। ट्रैक की जांच की गई तो पता चला कि किसी ने ट्रेन को पटरी से उतारने की साजिश रची थी। इसके बाद रूट को बंद कर दिया गया। हालांकि थोड़ी ही देर में नई फिश प्लेट लगाने के बाद रेलवे सेवा फिर से शुरू कर दी। भारत में लगातार ट्रेन को नुकसान पहुंचाने की साजिशें सामने आ रही हैं। 9 सितंबर को यूपी के कानपुर में ऐसा ही हादसा हुआ था।

हरियाणा चुनाव

अब कुमारी शैलजा के बहाने बीजेपी ने खेला दलित कार्ड!

● मनोहर लाल खट्टर बोले- कांग्रेस में हुआ एक दलित नेता का अपमान, बीजेपी देगी साथ

चंडीगढ़ (एजेंसी)। हरियाणा विधानसभा चुनाव की तारीख नजदीक आते ही राजनीतिक हलचल तेज होती जा रही है। भारतीय जनता पार्टी ने कांग्रेस सांसद कुमारी शैलजा को ऑफर दे डाला है। केंद्रीय मंत्री और राज्य के पूर्व मुख्यमंत्री मनोहर लाल खट्टर ने इसे लेकर बयान दिया। उनसे पत्रकारों ने पूछा कि क्या कुमारी शैलजा और रणदीप सिंह सूरजेवाला बीजेपी में शामिल होंगे। इसके जवाब में खट्टर ने कहा, यह संभावनाओं का संसार है और संभावनाओं से इनकार नहीं किया जा सकता है। सही समय आने पर आपको सब कुछ पता चल



आएगा। कांग्रेस में उनका अपमान हुआ है। मनोहर लाल खट्टर ने कहा, कांग्रेस में बहन कुमारी शैलजा का अपमान हुआ है। हमने कई नेताओं को आखिर क्या करे। उन्होंने कहा, इस अपमान के बावजूद उन्हें (कांग्रेस आलाकमान) कोई शर्म नहीं आई। आज एक बड़ा वर्ग सोचने को मजबूर है कि आखिर क्या करे। अपने संग मिलाया है और उन्हें भी अपने साथ लाने के लिए तैयार हैं। कांग्रेस पर निशाना साधते हुए उन्होंने कहा कि शैलजा को गालियां तक दी गईं और अब तो वह घर बैठ गई हैं। मालूम हो कि शैलजा बीते कुछ दिनों से चुनावी प्रचार से दूर नजर आ रही हैं और अपने घर पर ही समयकों से मिल रही हैं। यह बयान ऐसे समय आया है जब अपमान का मुद्दा उठा है।



बिहार के शिक्षकों को झटका, ट्रांसफर में होगी अभी देरी, तबादला नीति पर मंथन जारी

पटना, एजेंसी। लंबे समय से तबादले का इंतजार कर रहे बिहार के लाखों शिक्षकों को झटका देने वाली खबर है। शिक्षकों के ट्रांसफर में अभी देरी होगी। शिक्षकों के तबादले के लिए राज्य सरकार द्वारा बनाई जा रही नीति को लेकर अभी तक अंतिम फैसला नहीं हो पाया है। इसमें संशोधन पर मंथन जारी है। इससे पहले बिहार के शिक्षा मंत्री सुनील कुमार ने दावा किया था कि शिक्षकों की नई ट्रांसफर पॉलिसी इसी महीने आ जाएगी। इसके बाद माना जा रहा था कि अगले महीने से तबादले भी शुरू हो जाएंगे। शिक्षकों के स्थानांतरण और

पदस्थापन के साथ ही अनुकंपा पर नियुक्ति की नीति बनाने को लेकर 2 जुलाई, 2024 को शिक्षा विभाग ने कमिटी गठित की थी। कमिटी गठन को लेकर जारी पत्र में कहा गया था कि 15 दिनों में यह अपनी रिपोर्ट देगी, जिसके आधार पर विभाग निर्णय लेगा। इस बात को ढाई महीने हो चुके हैं, लेकिन कमिटी की रिपोर्ट को अब तक अंतिम रूप नहीं दिया जा सका है। इससे साफ है कि शिक्षकों के स्थानांतरण और अनुकंपा पर मृत शिक्षकों के आश्रितों की नियुक्ति में अभी देर होगी। शिक्षा विभाग के सचिव बैद्यनाथ यादव की अध्यक्ष में

यह कमिटी गठित की है। इसमें माध्यमिक और प्राथमिक शिक्षा के निदेशक सदस्य हैं। ये दोनों निदेशक भी अब नए आ गये हैं। कमिटी की कई बार बैठक हो चुकी है। इसमें उक्त दोनों मामलों के लिए नीति का एक प्रारूप तैयार कर लिया गया है। अभी संशोधन पर विचार हो रहा है। यही वजह है कि अबतक कमिटी अंतिम नतीजे पर नहीं पहुंच सकी है।

शिक्षा मंत्री सुनील कुमार ने घोषणा की थी

शिक्षक दिवस के मौके पर पिछले दिनों शिक्षा मंत्री सुनील कुमार ने घोषणा की थी कि शिक्षकों के स्थानांतरण के लिए उदार नीति तैयार की जा रही है। इस संबंध में विभागीय पदाधिकारी बताते हैं कि एक बार नए सिरे से स्थानांतरण नीति को अंतिम रूप देने पर तेजी से कार्रवाई शुरू हुई है। इसके बाद विभागीय प्रमुख और मंत्री के अनुमोदन के बाद नीति पर कैबिनेट से स्वीकृति ली जाएगी। इसके बाद ही नीति के आधार पर शिक्षकों का पदस्थापन और स्थानांतरण होगा। साथ ही अनुकंपा पर मृत शिक्षकों की नियुक्ति का रास्ता भी साफ होगा

कार में मिली शराब, गोपालगंज का तस्कर गिरफ्तार: यूपी से लाई जा रही थी खेप

शराब मंगवाने वाले धंधेबाज की गिरफ्तारी में जुटी पुलिस

मुजफ्फरपुर, एजेंसी। मुजफ्फरपुर पुलिस ने कार से लाखों रुपए की अवैध विदेशी शराब के साथ तस्कर को गिरफ्तार किया। कार की सीट कवर में शराब की बोतलें भरी थी। पुलिस ने शराब की खेप मांगने वाले की पहचान कर ली है जिसकी गिरफ्तारी को लेकर पुलिस टीम आगे की कार्रवाई में जुटी हुई है। दरअसल सदर थाना प्रभारी अस्मित कुमार को गुप्त सूचना प्राप्त हुई कि यूपी शराब तस्कर शराब की खेप लेकर गायत्री नगर के एक शराब धंधेबाज को सप्लाई करने वाला है। थाना प्रभारी ने सूचना के सत्यापन के बाद वरीय अधिकारी की निर्देश पर एक टीम गठित की। जिसके बाद टीम मौके पर पहुंची। इस दौरान पुलिस को देखकर शराब तस्कर भागने लगा। पुलिस ने उसे खदेड़कर पकड़ लिया। जिसके बाद कार की तलाशी ली।



330 टेट्रा पैक बरामद

330 टेट्रा पैक बरामद किया है। जिसके बाद शराब तस्कर को गिरफ्तार कर लिया गया। पुलिस ने पूछताछ की तो बताया कि गायत्री नगर के सुनील कुमार ने शराब की खेप मंगाई थी। गिरफ्तार शराब तस्कर की पहचान गोपालगंज जिला निवासी अभिषेक कुमार के रूप में हुई है। पूछताछ के बाद पुलिस उसे न्यायिक हिरासत में भेज दिया। वहीं, शराब खेप मांगने वाले धंधेबाज की गिरफ्तारी को लेकर पुलिस छापेमारी करने जुटी हुई है। सदर थाना प्रभारी अश्वित कुमार ने बताया कि गुप्त सूचना के आधार पर एक कार से बड़ी मात्रा में शराब की खेप बरामद की गई है। एक तस्कर को गिरफ्तार कर लिया गया है। गिरफ्तार तस्कर ने बताया कि गायत्री नगर के सुनील कुमार ने शराब की खेत मंगवाई थी।

संक्षिप्त समाचार

आलू-प्याज, लहसुन और सरसों तेल के दाम बेलगाम

मुजफ्फरपुर, एजेंसी। आलू, प्याज, लहसुन और सरसों तेल के दाम बेलगाम हो चुके हैं। इसके कारण आम लोगों की रसोई का बजट बिगड़ने लगा है। लहसुन का खुदरा बाजार में भाव 340 रुपये किलो तक पहुंच गया है। वहीं, प्याज 60 रुपये किलो तो आलू 35 रुपये किलो मिल रहा है। इधर, दो साल में पहली बार सरसों का तेल 160 रुपये के पार पहुंच गया है। रिफाईंड के भाव भी 20 रुपये तक बढ़े हैं। गोला बाजार के दुकानदार विकास चौधरी व श्याम चौधरी ने बताया कि बाहर से आने वाले लहसुन की आवक में काफी कमी आई है, जिसके कारण बाजार में मनमाने दाम पर लहसुन बिक रहा है। अगस्त में लहसुन 200 रुपये किलो था, जो सितंबर में 340 रुपये तक बिक रहा है। यूपी व मध्य प्रदेश में इस बार फसल कमजोर होने से इसका असर कीमत पर पड़ रहा है। बिहार में भी इस बार लहसुन की फसल अच्छी नहीं हुई है।

मुम्बई के तीर्थयात्री लापता, परिजन परेशान

गया, एजेंसी। मुम्बई से गयाजी आए 61 वर्षीय एक तीर्थयात्री अशोक कुमार गुप्ता लापता हो गए। उनका मोबाइल फोन स्विच ऑफ है। परिजन काफी परेशान हैं। इसकी सूचना कोतवाली थाने में दी है। शुक्रवार की शाम गया जंक्शन पर तीर्थयात्री अशोक कुमार गुप्ता के दामाद चेतन आनंद ने हिंदुस्तान को यह बातें कहीं। उन्होंने बताया कि 19 सितंबर की रात मुम्बई-हावड़ा मेल से गया जंक्शन पर उतरने के बाद स्टेशन पर अचानक मिलते सीसीटीवी में देखा गया है। वह अकेले गयाजी आये थे। जानकारी के लिए मोबाइल लगाया तो स्विच ऑफ है। उसके बाद शुक्रवार को मुंबई से गया आकर उसकी तलाश में जुटे हैं। अशोक कुमार गुप्ता कासा सेरेना डी-1805 मुम्बई नासिक हाथवे ठाणे महाराष्ट्र 421302 के रहने वाले हैं।

गया जंक्शन: दो थरनेट के साथ चार अपराधी गिरफ्तार, एक फरार

गया, एजेंसी। गया जंक्शन पर चोरी की योजना बनाते दो थरनेट के साथ चार अपराधियों को गिरफ्तार किया गया। जीआरपी व आरपीएफ की संयुक्त टीम ने सुरक्षात्मक सर्च अभियान के दौरान यह कार्रवाई की। रेल सूत्रों ने बताया कि गुरुवार की देर रात करीब 1:00 बजे सूचना पर आरपीएफ व जीआरपी के एक संयुक्त टीम द्वारा गया स्टेशन गार्ड लोको वाशिंग पीट के पास छापेमारी की गई। छापेमारी में पकड़े गए अपराधी सुमित कुमार, छोटकी नवादा थाना डेल्टा, छोटु कुमार उर्फ छोला, समीर उर्फ ओमकार और विकास कुमार उर्फ बुहानी तीनों अंदर बैरागी थाना डेल्टा के रहने वाले हैं। मौके से एक अपराधी अंदर बैरागी के बंटी राइडर भागने में सफल रहा। गिरफ्तार अपराधियों के पास से दो थरनेट, चार कारतूस, एक मोबाइल, एक चाकू और एक लोहे की मुट्ठी बरामद किया गया। पुलिस को बताया कि यात्रियों को लुटघाट करने की योजना थी। आरपीएफ के अवर निरीक्षक राजेंद्र प्रसाद ने जीआरपी थाने में प्राथमिकी दर्ज करायी गई।

जलवायु अनुकूल खेती परियोजना से उठा रहे लाभ

दरभंगा, एजेंसी। जाले प्रखंड के किसान जलवायु अनुकूल खेती परियोजना से लाभ उठा रहे हैं। बिहार सरकार भूमि संरक्षण की सहायक निदेशक कुमारी चंचला प्रिया और आईसीएआर, पटना के रिसर्च एसोसिएट डॉ. सुदीप सरकार ने शुक्रवार को जाले कृषि विज्ञान केंद्र पहुंचकर जलवायु अनुकूल कृषि कार्यक्रम परियोजनाओं का अवलोकन किया। दोनों अधिकारियों ने कृषि विज्ञान केंद्र के अध्यक्ष सह वरीय कृषि वैज्ञानिक डॉ. दिव्यांशु शेखर के साथ केंविक के संरक्षण में जलवायु अनुकूल कृषि कार्यक्रम परियोजना के तहत संचालित सिंचाई के सनहपुर और जाले के राढ़ी, जाले, ब्रह्मपुर और रतनपुर में विभिन्न फसल क्षेत्रों को देखा। उक्त अधिकारियों ने जीरो टिलेज से धान की सीधी बुआई, अरहर का प्रत्यक्षण एवं सामुदायिक सिंचाई आदि फसल परिक्षेत्र भ्रमण कर किसानों से भी बात की। सहायक निदेशक व आईसीएआर के रिसर्च एसोसिएट ने जलवायु अनुकूल खेती परियोजना से लाभ उठा रहे उक्त गांवों के प्रगतिशील किसानों के कार्यों की सराहना की। सहायक निदेशक व आईसीएआर के रिसर्च एसोसिएट ने इसके अलावा कृषि विज्ञान केंद्र के कृषि फार्म में जलवायु अनुकूल कृषि कार्यक्रम परियोजना के तहत लगे विभिन्न प्रकार के प्रत्यक्षण जैसे धान की सीधी बुआई, धान की प्राकृतिक खेती, धान की प्लांटर से रोपाई, पुरानी विधि से रोपाई एवं धान की प्राकृतिक खेती के विभिन्न प्रत्यक्षण का भी भ्रमण किया।



पटना, एजेंसी। गंगा, गंडक, घाघरा, सोन समेत कई नदियों में उपान के बाद बिहार में बाढ़ से दहशत का माहौल बना हुआ है। बाढ़ का पानी राज्य के 11 जिले की 259 ग्राम पंचायतों में फैल गया है। इससे करीब 5.35 लाख की आबादी प्रभावित हुई है।

अभी तक बाढ़ के पानी में डूबने से पांच लोगों की मौत हुई है। मरने वालों में एक भोजपुर और चार सारण जिले के हैं। आपदा प्रबंधन विभाग की ओर से राहत

बचाव कार्य तेज कर दिए गए हैं। विभाग के अपर मुख्य सचिव प्रत्यय अमृत ने शुक्रवार को संबंधित जिलाधिकारी के साथ वीडियो कॉन्फ्रेंसिंग के जरिए बैठक कर हालात का जायजा लिया। उन्होंने जलस्तर पर लगातार निगरानी रखने और सभी पीड़ितों पर राहत बचाव कार्य पहुंचाने के निर्देश दिये हैं। उन्होंने बताया कि बाढ़ प्रभावितों के बीच पॉलिथिन शीट का वितरण किया जा रहा है। अब तक करीब 35 हजार शीट बांटी जा चुकी हैं।



तालाब में डूबकर किशोर की मौत:नालंदा में गांव के बच्चों के साथ खेलने के दौरान हादसा

नालंदा, एजेंसी। नालंदा में शुक्रवार को खेलने के दौरान तालाब में डूबकर एक किशोर की मौत हो गई। मामला पावापुरी ओपी अंतर्गत दुर्गापुर गांव का है। मृतक की पहचान दुर्गापुर प्यारेपुर निवासी स्वर्गीय सुमित मांझी का (10) वर्षीय पुत्र भोला कुमार के रूप में की गई है। मृतक के परिजन ने बताया कि भोला कुमार गांव के बच्चों के साथ खेलने के लिए घर से निकला था। जब शाम होने के बाद भी नहीं लौटा तो उसकी खोजबीनी की जाने लगी। तभी कुछ बच्चों ने बताया कि वह तालाब किनारे खेल रहा था। परिजन ने बताया कि खेलने के दौरान पैर फिसल गया और गहरे पानी में चले जाने के कारण डूब कर उसकी मौत हो

गई। तालाब में खोजबीन के दौरान भोला का पैर स्पर्श हुआ जिसके बाद उसके शव को तालाब से बाहर निकाला गया।

आवेदन मिलने पर कार्रवाई की जाएगी

पावापुरी ओपी प्रभारी नारद मुनि सिंह ने बताया कि तालाब में डूबने से मौत की सूचना पर पुलिस घटनास्थल पर पहुंची और शव को कब्जे में लेकर पोस्टमॉर्टम के लिए बिहार शरीफ सदर अस्पताल भेज दिया गया है। आवेदन मिलने पर अग्रिम कार्रवाई की जाएगी। फिलहाल पुलिस पूरे घटना की जांच में जुट गई है।

दिवाली-छठ पर बिहार के लिए 23 स्पेशल ट्रेनें:वंदे भारत में आसानी से मिल रहे टिकट

दिल्ली से पटना के लिए स्पेशल बस भी

पटना, एजेंसी। दुर्गा पूजा, दिवाली और छठ में अगर आप बिहार आना चाहते हैं तो ये खबर आपके लिए है। अक्टूबर और नवंबर में आने वाले त्योहारों को देखते हुए रेलवे ने 23 स्पेशल ट्रेनें शुरू की हैं। इनमें से 15 ट्रेनें हैदराबाद/सिकंदराबाद से पटना/दानापुर के लिए चलेंगी। इतना ही नहीं रेलवे ने सिकंदराबाद-दानापुर और हैदराबाद/सिकंदराबाद-रक्सौल के बीच चलने वाली स्पेशल ट्रेनों के फेरे बढ़ाने का फैसला लिया है। वहीं 8 ट्रेनें दिल्ली रूट पर चलेंगी। इसके अलावा मुजफ्फरपुर, दानापुर और पटना जंक्शन से सिकंदराबाद के लिए भी एक-एक जोड़ी स्पेशल ट्रेन चलाई जाएगी। ये स्पेशल ट्रेनें अब जनवरी 2025 तक चलेंगी। इधर, परिवहन निगम दिल्ली से आगरा और लखनऊ होते पटना के लिए दो बसें चलाने जा रहा है। इनमें एक सीटर और दूसरी स्लीपर है। दिल्ली के अलावा अन्य शहरों से भी बस की सुविधा मिलेगी। इसकी एडवांस बुकिंग एक अक्टूबर से शुरू होगी।

दिल्ली से पटना आने वाली ट्रेनों में अभी से सीटें फुल

दीपावली-छठ के दौरान दिल्ली से पटना आने वाली ट्रेनों की सीटें अभी से ही फुल हो चुकी हैं। किसी ट्रेन में तो रूम है तो किसी में वैटिंग टिकट मिल रहा है। 25 से 28 अक्टूबर तक दिल्ली से आने वाली डिब्बूद राजधानी, संपूर्ण क्रांति



एक्सप्रेस, विक्रमशिला एक्सप्रेस, नॉर्थ ईस्ट एक्सप्रेस, ब्रह्मपुत्र मेल, सीमांचल एक्सप्रेस के एसी कोच की सीटें भी फुल हो चुकी हैं। कई ट्रेनों में तो वैटिंग में भी टिकट उपलब्ध नहीं है। पूर्व मध्य रेल के सीपीआरओ सरस्वती चंद्र ने बताया कि दीपावली और छठ पूजा में आने-जाने वाले यात्रियों की भीड़ के देखते हुए पटना-दिल्ली के बीच जरूरत के अनुसार स्पेशल ट्रेनों की संख्या बढ़ाई जा सकती है। अभी जो स्पेशल ट्रेनें चल रही हैं, उनकी परिचालन अवधि बढ़ाई गई है।

इन ट्रेनों में अभी मिल रहा कन्फर्म टिकट

अहमदाबाद-पटना स्पेशल, पटना-अहमदाबाद स्पेशल, अहमदाबाद-दानापुर स्पेशल, दानापुर-अहमदाबाद स्पेशल, वलसाड़-दानापुर स्पेशल, दानापुर-वलसाड़ स्पेशल, साबरमती-पटना स्पेशल, पटना-साबरमती स्पेशल, डॉ. आंबेडकर नगर (इंदौर)-पटना स्पेशल, पटना- डॉ. आंबेडकर नगर (इंदौर) स्पेशल और उधना-पटना स्पेशल।

dlrs.bihar.gov.in पर अपलोड करें। जितना कागजात उपलब्ध है उसे ही प्रपत्र-2 के साथ संलग्न किया जाना है। अगर जमीन खतियानी है तो वंशावली खुद से बनाएं। कोई परेशानी नहीं होगी।

20 हजार 526 गांव में खतियान लिखना शुरू

बैठक में प्रपत्र-5 यानि खतियान का सार लिखने के काम की भी समीक्षा की गई। सभी जिलों में 20526 मौजों में खतियान लिखने का काम शुरू किया गया है। जिसमें 8737 मौजों में खतियान का सार यानि तेरीज लिखने का काम पूरा भी कर लिया गया है। बंदोबस्त पदाधिकारियों को इस काम में तेजी लाने का निर्देश दिया गया है।

सर्व ट्रैकर से अफसर के काम-काज पर नजर

मीटिंग में मौजूद भू-अभिलेख एवं परिमाप निदेशक जे.प्रियदर्शिनी ने सभी बंदोबस्त पदाधिकारियों को तकनीकी रूप से दक्ष होने की नसीहत दी। उन्होंने कहा कि सर्वे की सभी प्रक्रिया ऑनलाइन है। इसलिए इसकी प्रगति की समीक्षा बगैर तकनीकी दक्षता के संभव नहीं है। बिहार सर्वे ट्रैकर एप की मदद से मोबाइल फोन के जरिए कोई भी रैयत अपने गांव में सर्वे की गतिविधियों की जानकारी ले सकता है और उसमें भाग ले सकता है। सभी बंदोबस्त अधिकारियों को बिहार सर्वे ट्रैकर एप की मदद से अपने कर्मियों के कार्यों का भी मूल्यांकन करने को कहा गया है।

20 हजार से अधिक गांवों में खतियान लिखने का काम शुरू

उद्घोषणा कर दी गई है। इसमें से 42561 गांवों को ही निदेशालय की वेबसाइट पर अपलोड किया गया है। बाकि 480 मौजों को अगले एक सप्ताह में अपलोड करने का निर्देश बंदोबस्त पदाधिकारियों को दिया गया है।

8737 मौजों में खतियान लिखने का काम पूरा

सभी 43041 गांवों में सर्वेक्षण की उद्घोषणा हो गई है। 41333 मौजों में ग्राम सभा भी हो चुकी है। स्वघोषणा का काम प्रदेश के 445 अंचलों में चल रहा है। अब तक 36 लाख लोगों ने स्वघोषणा जमा की है। 25 लाख स्वघोषणा शिविरों में ऑफलाइन एवं करीब 11 लाख ऑनलाइन जमा हुई है। प्रदेश के सभी जिलों में 20526 मौजों में खतियान लिखने का काम शुरू किया गया है। जिसमें 8737 मौजों में खतियान का सार यानि तेरीज लिखने का काम पूरा हो गया है। इसे और तेज करने को कहा गया है।

वंशावली खुद से बनाएं, परेशानी नहीं होगी

सचिव जय सिंह ने कहा कि विभाग की कोशिश है कि ज्यादा से ज्यादा लोग ऑनलाइन अपनी जमीन का ब्योरा यानि स्वघोषणा सर्वे निदेशालय की वेबसाइट



सची हॉस्पिटल

NH-28 A, नियर टाटा मोटर्स, मोतिहारी (बिहार)

पथरी एवं मूत्र रोग समर्पित हॉस्पिटल

9102779809
9801344665

भत्य रूप में मनाया जाएगा जिला का स्थापना दिवस समारोह

- 02 अक्टूबर को मनाया जाएगा पूर्वी चंपारण जिला स्थापना दिवस
- जिला स्थापना दिवस के आयोजन की तैयारी को लेकर जिलाधिकारी की अध्यक्षता में हुई बैठक
- सुबह में निकाली जाएगी प्रभात फेरी, संध्या में होंगे रंगारंग सांस्कृतिक कार्यक्रम

बीएनएम। मोतिहारी

शहर के समाहरणालय स्थित डॉ. राधाकृष्णन भवन सभागार में जिला स्थापना दिवस के सफल आयोजन को लेकर जिलाधिकारी सौरभ जोषवाल की अध्यक्षता में शनिवार को एक महत्वपूर्ण बैठक संपन्न हुई। इस बैठक में स्थानीय विधायक प्रमोद कुमार, जिला प्रशासन के पदाधिकारी, शिक्षाविद, कला प्रेमी, सांस्कृतिक कर्मी एवं अन्य उपस्थित रहे। उक्त बैठक में उपस्थित सभी सदस्यों का जिलाधिकारी के द्वारा स्वागत किया गया तत्पश्चात बैठक की कार्यवाही प्रारंभ हुई। बैठक में उपस्थित सदस्य के द्वारा बताया गया कि 1972 में चंपारण जिला को विभाजित कर पूर्वी चंपारण एवं पश्चिमी चंपारण जिला बनाया गया। जिला का स्थापना दिवस समारोह पूर्वक मनाने का सिलसिला एक दशक पूर्व प्रारंभ हुआ तब राष्ट्रपिता महात्मा गांधी के जन्म जयंती के अवसर पर 02 अक्टूबर को पूर्वी चंपारण जिला का स्थापना दिवस मनाने का निर्णय लिया गया। बैठक में पूर्वी चंपारण जिला के 53 वें स्थापना दिवस को भव्य रूप से आयोजित करने का निर्णय लिया गया। जिला स्थापना दिवस 2 अक्टूबर के अवसर पर सुबह

में 6:00 बजे स्कूली बच्चों की प्रभातफेरी निकाली जाएगी। प्रभातफेरी समाहरणालय के मुख्य प्रवेश द्वार से निकाली जाएगी जो शहर के बलुआ चौक तक जाएगी और पुनः वापस गांधी बाल उद्यान (गांधी मैदान के पास) आएगी। इसके बाद 7:30 बजे पूर्वाह्न में गांधी बाल उद्यान स्थित महात्मा गांधी की प्रतिमा पर माल्यार्पण किया जाएगा। माल्यार्पण के पश्चात यहां पर गुब्बारा उड़कर विकास के पथ पर बढ़ता पूर्वी चंपारण का संदेश दिया जाएगा। सुबह के 8:00 बजे शहर स्थित बापू को समर्पित चरखा पार्क में गांधी जी पर आधारित भजन कीर्तन एवं सर्वधर्म प्रार्थना सभा का आयोजन किया जाएगा। सुबह 10:00 बजे से गांधी मैदान में खेल-कूद का आयोजन करने का निर्णय लिया गया। अपराह्न 2:00 बजे से समाहरणालय के ठीक सामने आईसीडीएस के सौजन्य से रंगोली प्रतियोगिता कराई जाएगी। जिला स्थापना दिवस के अवसर पर महात्मा गांधी प्रेक्षा गृह में भव्य सांस्कृतिक कार्यक्रम आयोजन कराया जाएगा जिसमें स्कूली बच्चे, जिला युवा उत्सव के विजेता कलाकार एवं नामचीन कलाकारों की प्रस्तुति कराई जाएगी। सांस्कृतिक प्रस्तुति हेतु कलाकार चयन के लिए एक समिति



बनाई गई और समिति को सांस्कृतिक कार्यक्रम का रूपरेखा बनाने का निर्देश दिया गया। इस अवसर पर विधायक श्री कुमार ने कहा कि पूर्वी चंपारण की गरिमा के अनुकूल सांस्कृतिक कार्यक्रम की भव्य

रूपरेखा बनाई जाए। उन्होंने कहा कि जिला स्थापना दिवस का व्यापक प्रचार-प्रसार कराई जाए। बैठक में निर्णय लिया गया कि स्थापना दिवस मुख्य समारोह के अनुकूल सांस्कृतिक कार्यक्रम की भव्य

जिला के प्रभारी मंत्री के साथ-साथ जिला के सभी सांसद, विधायक, विधान पार्षद को आमंत्रित किया जाएगा। इसकी सभी तैयारी कर लेने का निर्देश जिलाधिकारी के द्वारा संबंधित पदाधिकारी को दिया

गया। मौके पर नगर आयुक्त सौरभ सुमन यादव, जिला लोक शिकायत निवारण पदाधिकारी शैलेंद्र भारती, अपर समाहर्ता आपदा प्रबंधन राजेश्वरी पांडे, प्रभारी पदाधिकारी सामान्य शाखा, जिला नजारत शाखा, विकास शाखा, जिला शिक्षा पदाधिकारी, उप निर्वाचन पदाधिकारी सहित अन्य जिला स्तरीय पदाधिकारी एवं प्रो. अरुण कुमार पूर्व प्राचार्य एमएस कॉलेज सहित अन्य शामिल रहे।

संक्षिप्त समाचार

वरिष्ठ पत्रकार रवि प्रकाश के निधन पर शोक

रवि प्रकाश के पैतृक गांव में उनके नाम से बने स्मृति द्वार- छात्र नेता

बीएनएम। मोतिहारी। जिला के घोड़ासहन थाना अंतर्गत श्रीपुर खास निवासी वरिष्ठ पत्रकार रवि प्रकाश के निधन की खबर को सुनकर उनके पैतृक गांव श्रीपुर खास में शोक की लहर डुब पड़ी है। छात्र नेता आकाश सिंह राठौड़ ने वरिष्ठ पत्रकार रवि प्रकाश के निधन पर गहरा दुःख प्रकट करते हुए कहा कि मेरा गांव और चम्पारण ने अपना एक धरोहर खो दिया। उनका निधन समाज के लिए अपूर्णीय क्षति है। छात्र नेता श्री सिंह ने कहा कि अपनी ईमानदारी और निष्पक्ष पत्रकारिता के बलबूते चम्पारण के एक छोटे से गांव से निकलकर देश में अलग पहचान बनाने वाले, नेक दिल इंसान वरिष्ठ पत्रकार रवि प्रकाश के निधन की खबर मिलने के बाद उनके पैतृक गांव श्रीपुर खास समेत पूरे चंपारण में शोक की लहर दौड़ पड़ी है। छात्र नेता ने कहा कि वरिष्ठ पत्रकार रवि प्रकाश लंग्स कैंसर से जंग लड़ते हुए शुक्रवार दोपहर उनका निधन हो गया। इतनी गंभीर बीमारी के शिकार होने के बावजूद उन्होंने हमेशा अपनी जिंदादिली से लोगों को प्रेरणा दी। वे महज तीन दिन पहले अमेरिका से अवार्ड लेकर लौटे थे। मुंबई में उनका इलाज चल रहा था। कहा कि जिंदादिल इन्सान हमेशा अमर रहते हैं। वे हमेशा हमसबों के दिल में रहेंगे और उनकी संघर्ष की कहानी हमसभी के लिए प्रेरणादायक रहेगी। सरकार, प्रशासन और जनप्रतिनिधियों से वरिष्ठ पत्रकार रवि प्रकाश के पैतृक गांव श्रीपुर खास में उनके उनके नाम से स्मृति द्वार बनाने की मांग की है।

उपप्रमुख पद पर निर्विरोध चुने गए योगी मांडी

बीएनएम। मोतिहारी। उपप्रमुख के पद के लिए शनिवार को हुए चुनाव में सूर्यपुर निर्वाचन क्षेत्र के पंचायत समिति सदस्य योगी मांडी निर्विरोध रूप से विजयी घोषित हुए हैं। इनके विरुद्ध किसी ने भी अपने नामजदगी का पर्चा दाखिल नहीं किया। जिसके बाद सारी प्रक्रिया पूरी करते हुए निर्वाची पदाधिकारी रवेता कुमारी ने योगी मांडी को उपप्रमुख पद के लिए निर्विरोध विजयी घोषित की। इनके विजयी घोषित होते ही समर्थकों में हर्ष का माहौल बन गया। खुशी से एक दूसरे को अबीर गुलाल लगाए। गौरतलब हो कि पूर्व उपप्रमुख हसीना खातून ने अपने कार्य की व्यस्तता का हवाला देते हुए अपना त्यागपत्र दे दिया था, तब से पीपराकोटी के उपप्रमुख का पद रिक्त था। इस अवसर प्रमुख रजनीश कुमार, पूर्व प्रमुख सुदर्शन राय, किरण कुमारी, मोशाफीर महतो, रीतज कुमार, मनोरंजन पाण्डेय, हसीना खातून, किरण देवी, मुखिया उपेंद्र पासवान, हेमंत कुमार, संतोष शर्मा, उपमुखिया सुधीर शर्मा, राजू बैठा, नरेश मांडी, सामाजिक कार्यकर्ता अमर, हामिद रजा, लालबाबू मांडी, लालू मांडी, कयामुद्दीन आदि ने उन्हें बधाई दी है।

बच्चों की पंगत में बैठकर एसडीओ ने जांच की एमडीएम

बीएनएम। मोतिहारी। जिले के रक्सौल अनुमंडल पदाधिकारी शिवाक्षी दीक्षित द्वारा शनिवार को जोकियारी स्थित उत्कृष्टित हाई स्कूल का निरीक्षण किया गया। इस दौरान कक्षा 1-8 तक के लिए आयोजित अर्धवार्षिक मूल्यांकन का निरीक्षण किया गया तथा छात्रों से बात चीत कर उनका परीक्षा के प्रति हौसला बढ़ाया गया साथ ही मद्ध्यम भोजन योजना की गुणवत्ता जांच की गई। अनुमंडल पदाधिकारी खुद ही बच्चों की पंगत में बैठकर मध्यम भोजन ग्रहण की। भोजन की गुणवत्ता उचित पाई गई।



मादक पदार्थों का हॉट स्पॉट बनने के कगार पर पूर्वी चंपारण

बीएनएम। मोतीहारी। मृत्युंजय पाण्डेय

मादक पदार्थों की तस्करी के विरुद्ध जिला पुलिस की लगातार कार्यवाही के बावजूद तस्करी और मादक पदार्थों को जिले के विभिन्न क्षेत्रों में जमा व वितरण करने के मामले में कमी आती दिखाई नहीं दे रही है। हाल के महीनों में नेपाल सीमा से संटे भारतीय सीमायी क्षेत्रों के साथ साथ रक्सौल, सुगौली, हरसिद्धि के बैरियाडीह, धवही, कोबेया सहित जिले के अन्य क्षेत्रों में पुलिस ने कार्यवाही कर करोड़ों रुपये मूल्य के मादक पदार्थों सहित जाली नोट और तस्करी को पकड़ा है। बीते शुक्रवार को सदर डीएसपी शिखर चौधरी व रक्सौल एसडीपीओ धीरेन्द्र कुमार के नेतृत्व में पुलिस टीम ने मादक पदार्थों के तस्करी के विरुद्ध कार्यवाही कर रक्सौल से 5.124 किलो ग्राम तथा सुगौली से 14.53 किलो ग्राम सहित कुल 19. 654 किलो ग्राम चरस के साथ तीन तस्करी को रोग हाथों गिरफ्तार किया। पुलिस द्वारा पकड़े गये चरस का कुल कीमत 98 लाख 96 हजार 200 सौ रुपये बताया जाता है। इससे पूर्व हरसिद्धि थाना के धवही से लगभग 15 करोड़ रुपये के चरस सहित कारोबारी को पकड़



इनके नेटवर्क की कमर तोड़ने का प्रयास किया जा चुका है। बावजूद, इसके मादक पदार्थों की तस्करी में कमी नहीं आना बेहद चिंताजनक

है। जानकारी के मुताबिक बिहार में शराबबंदी के बाद नेपाल में बैठे मादक पदार्थों के अवैध कारोबारियों को पर लग गये हैं। हालांकि प्रदेश

में शराबबंदी के बावजूद यहां शराब दिखता नहीं है लेकिन बिकता खूब है वाली उक्ति चरितार्थ हो रही है। जो नशे के आदि हैं और पैसे

वाले हैं, जिनकी रुचि अवैध और घटिया शराब में नहीं है। वैसे लोगों की पहली पसंद गांजा, चरस और विभिन्न प्रकार के ड्रग्स बनते जा रहे हैं। जिन्हें खरीदना और बेचना बेहद आसान माना जा रहा है। सूत्रों की मांनें तो नेपाल सीमा से लगता पूर्वी चंपारण जिले का एक बड़ा खुला भू-भाग मादक पदार्थों के तस्करी के लिए बेहद माकुल है। जहां से नेपाल में बैठे मादक पदार्थों के कारोबारी अपने भारतीय नेटवर्क का इस्तेमाल कर मोटे कमीशन का लालच देकर सीमावर्ती क्षेत्रों के लोगों, खासकर युवाओं को अपने जाल में फंसाते हैं और कम मात्रा में चरस, गांजा, स्मैक व अन्य ड्रग्स के छोटे-छोटे पैकेज बना कर लोकल क्षेत्रों के नशेड़ियों से बेचते हैं। इनके मादक पदार्थों का रिटेल नेटवर्क इतना मजबूत है कि इन्हें पकड़ पाना पुलिस के लिए भारी शारीरिक, मानसिक रूप से बेहद श्रमसाध्य कार्य है। बताने वाले ये भी बताते हैं कि स्थानीय स्तर पर

भी इनके कारोबार का विरोध करने या पुलिस को सूचना देने से लोग अपने जान माल की हानि होने की संभावना का कारण मौन रह जाना ही उचित समझते हैं। नार्कोटिक्स निरोध के जानकारों का मानना है अगर मादक पदार्थों के स्थानीय नेटवर्क को ध्वस्त करके युवा पीढ़ी को सूखे नशे, स्मैक, चरस, ड्रग्स जैसे अभिशप्त नशे से बचाना है तो इसका एकमात्र उपाय है कि पुलिस प्रशासन आमलोगों को उनकी सुरक्षा का पक्का भरोसा दिलाते हुए नेपाल और जिले के सीमावर्ती क्षेत्रों के चौक चौराहों, गांवों कस्बों में स्थानीय नेटवर्क के साथ साथ पुलिस इंटेलिजेंस को बेहद मजबूत बनाते हुए सख्त कार्यवाही शुरू करें। अन्यथा मादक पदार्थों के कारोबारी बेरोजगार युवाओं का इस्तेमाल कर उनकी जिंदगी से तो खेलेंगे ही साथ साथ उनकी सहायता से भावी पीढ़ियों को भी बर्बाद करते रहेंगे।

एलएनडी कॉलेज में शोकसभा का आयोजन



बीएनएम। मोतिहारी

शहर के एलएनडी कॉलेज के बीबीए विभाग के कर्मी मनीष कुमार की शुक्रवार को जिले के कोटवा थाना अंतर्गत बंगरा में गोली मार कर हत्या कर दी गई। शनिवार को महाविद्यालय परिसर में महाविद्यालय के सभी प्राध्यापकों सहित सभी कर्मियों की आपात बैठक हुई जिसमें मृतक कर्मी मनीष कुमार के प्रति शोक व्यक्त किया गया। सभी ने दो मिनट का मौन रखकर अपनी सात्वना व्यक्त की। प्राचार्य प्रो. (डॉ.) राजेश कुमार सिन्हा ने कहा कि मनीष कुमार एक

कर्तव्यनिष्ठ और ईमानदार कर्मी था। शोक संतप्त परिवार के साथ पूरा महाविद्यालय परिवार सदैव खड़ा रहेगा। इतिहास विभागध्यक्ष डॉ. सुबोध कुमार ने प्रशासन से इस हत्याकांड के दोषियों के गिरफ्तारी की मांग की। महाविद्यालय मीडिया प्रभारी डॉ. प्रभाकर कुमार ने बताया कि मनीष कुमार काफी मेहनती और कॉलेज के लिए समर्पित कर्मी था। बीबीए समन्वयक प्रो. दुर्गेश मणि तिवारी ने बताया कि मनीष कुमार के रूप में कॉलेज ने एक जाबान और तकनीकी रूप से दक्ष कर्मी को खोया है जिसकी भरपाई संभव नहीं है। शोक व्यक्त करने वालों में

डॉ. दुर्बादल भट्टाचार्य, डॉ. दीपक कुमार, प्रो. जीवाद हुसैन, प्रो. अरविंद कुमार, प्रो. राकेश रंजन कुमार, डॉ. कुमार राकेश रंजन, डॉ. रवि रंजन सिंह, डॉ. मनीषा कुमारी, डॉ. कविता कुमारी, डॉ. अनिता कुमारी, डॉ. रामप्रवेश, डॉ. केके सिन्हा, डॉ. प्रिय रंजन झा, प्रो. जलेश्वर, प्रो. जयंती झा, प्रो. मधुबाला मौर्या, डॉ. मधुलिका कुमारी, प्रो. सत्यम वत्स, प्रो. हर्षवर्धन, प्रधान सहायक राजीव कुमार, डॉ. भुवनेश्वर सिंह, कामेश भूषण, संजीव कुमार, आशुतोष, मणिभूषण, अखिलेश कुमार, आलोक पांडेय सहित सभी कर्मी उपस्थित रहे।



सची हॉस्पिटल

डा. एस. प्रसाद

मोतिहारी में

पथरी एवं मूत्र रोग समर्पित हॉस्पिटल

9102779809, 9801344665

NH-28 A, नियर टाटा मोटर्स, मोतिहारी (बिहार)



MADAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

श्रम अधीक्षक ने दो बाल श्रमिक को कराया विमुक्त

बीएनएम। मोतिहारी

श्रम संसाधन विभाग बिहार के निर्देश के आलोक में एवं श्रम प्रवर्तन पदाधिकारी, तुरकौलिया के नेतृत्व में तुरकौलिया प्रखंड क्षेत्र अंतर्गत विशेष धावा दल के द्वारा विभिन्न प्रतिष्ठानों में शनिवार को सघन जाँच अभियान चलाया गया। इस जाँच के क्रम में तुरकौलिया प्रखंड के कुल- 02 प्रतिष्ठानों क्रमशः केसरी मिष्ठान भंडार एवं रवि किराना दुकान से 01-01 बाल श्रमिक अर्थात कुल- 02 बाल श्रमिकों को धावा दल की टीम के द्वारा विमुक्त कराया गया साथ ही श्रम अधीक्षक अनिल कुमार सिंह द्वारा यह स्पष्ट किया गया कि यह अभियान पूर्वी चंपारण जिला अंतर्गत लगातार क्रियाशील रहेगा। बाल एवं किशोर श्रम (प्रतिषेध एवं विनियमन) अधिनियम, 1986 के तहत सभी नियोजकों के विरुद्ध संबंधित थाने में प्राथमिकी दर्ज करने की कार्रवाई की जा रही है जबकि सभी विमुक्त बाल श्रमिकों को बाल कल्याण समिति, मोतिहारी के समक्ष उपस्थापित कर उन्हें बाल गृह में रखा गया है। श्रम अधीक्षक अनिल कुमार सिंह द्वारा बताया कि बच्चों से प्रतिष्ठान में कार्य कराना बाल एवं किशोर श्रम प्रतिषेध एवं विनियमन के अंतर्गत गैर कानूनी है। बाल एवं किशोर श्रम (प्रतिषेध एवं विनियमन) अधिनियम,



1986 के अंतर्गत बाल श्रमिकों से कार्य कराने वाले व्यक्तियों को 20 हजार रुपये से 50 हजार रुपये तक का जुर्माना और

2 वर्षों तक का कारावास का प्रावधान है। इसके अतिरिक्त सर्वोच्च न्यायालय के निर्देश के आलोक में सभी नियोजकों से

20,000/- (बीस हजार रू.) प्रति बाल श्रमिक की दर से राशि की वसूली की जाएगी। इस विशेष धावा दल की टीम

में श्रम प्रवर्तन पदाधिकारी, तुरकौलिया, श्रम प्रवर्तन पदाधिकारी, संग्रामपुर, श्रम प्रवर्तन पदाधिकारी, हरसिद्धि, श्रम प्रवर्तन

पदाधिकारी, पहाड़पुर, AHTU, मोतिहारी, प्रयास संस्था के प्रतिनिधि, न्याय नेटवर्क परियोजना डंकन हॉस्पिटल रक्सौल के

प्रतिनिधि एवं घोड़ासहन थाना से 02 पुलिस कर्मी एवं एंटी ह्यूमन ट्रेफिकिंग यूनिट की टीम शामिल थी।

संक्षिप्त समाचार

वरिष्ठ पत्रकार रवि प्रकाश के निधन पर शोक

बीएनएम। हरसिद्धि। जिले के घोड़ासहन निवासी देश के वरिष्ठ पत्रकार रवि प्रकाश का शुक्रवार को निधन हो गया। वे लंबे समय से कैंसर से जूझ रहे थे। जनवरी 2021 में उन्हें फेफड़ों के कैंसर का पता चला था, जिसके बाद से उन्होंने इस घातक बीमारी के खिलाफ लड़ाई शुरू की। उनके निधन से पत्रकारिता जगत में शोक की लहर है। हरसिद्धि में पत्रकारों ने एक शोक सभा आयोजित कर दो मिनट तक मौन धारण कर उन्हें भावभीनी श्रद्धांजलि दी। वे अपने पीछे पत्नी, एक पुत्र समेत भरा पूरा परिवार छोड़ गए हैं। मौके पर पत्रकार रामबालक ठाकुर, राम नारायण सिंह, बृज किशोर सिंह, राकेश कुमार, राजू सिंह, मनोज कुमार राम, अभिषेक कुमार आदि मौजूद थे।

पांच लीटर चुलाई शराब के साथ एक गिरफ्तार

बीएनएम। हरसिद्धि। पकड़िया पंचायत के कुबरा गांव से पुलिस ने शुक्रवार को पांच लीटर चुलाई शराब के साथ एक कारोबारी को गिरफ्तार किया। पुष्टि करते हुए थानाध्यक्ष निर्भय कुमार राय ने बताया कि गुप्त सूचना के आधार पर पांच लीटर चुलाई शराब के साथ बलि कुमार पिता शंभू सहनी को उसके घर से गिरफ्तार किया गया। वहीं वारन्टी सुदीश सहनी पिता राम सहनी को गिरफ्तार किया गया। उन्होंने बताया कि पूछताछ के बाद गिरफ्तार दोनों को शनिवार को न्यायिक हिरासत में भेज दिया गया। छापीमारी टीम में पीएसआई मनीष राज व सशस्त्रबल एवम महिला पुलिस बल शामिल थे।

हरिसभा दुर्गापूजा की कमान इस बार महिलाओं के हाथों में, 122 वर्षों में पहली बार होगा यह बदलाव

बीएनएम। मुजफ्फरपुर। जिले में इस बार दुर्गापूजा का आयोजन एक नया इतिहास रचने जा रहा है। हरिसभा दुर्गापूजा की कमान पहली बार महिलाओं के हाथों में सौंपी गई है। 122 वर्षों के इतिहास में यह पहला मौका होगा जब पूजा की सभी जिम्मेदारियों को महिलाएं निभाएंगी। दुर्गापूजा के लिए बनी नई कमेटी में झुमा दास को अध्यक्ष चुना गया है, जबकि उपाध्यक्ष वंदना गुहा, सचिव नीला बोस और अकेक्षक मनीषा दत्ता की महत्वपूर्ण भूमिकाएं रहेंगी। कार्यकारिणी सदस्य के रूप में पियाली चटर्जी, सोनाली सिन्हा, श्रावणी बनर्जी, शुक्ला बोस, शुभ्रलेखा सिन्हा, रमा बनर्जी, शिखा मजूमदार, लीना सरकार, श्रावणी दास, संयुक्ता भट्टाचार्य और शिउली भट्टाचार्य शामिल हैं। ये महिलाएं दुर्गापूजा की समस्त व्यवस्थाओं के साथ-साथ पंडाल निर्माण, सजावट, भोग, और सांस्कृतिक कार्यक्रमों की जिम्मेदारी भी संभालेंगी। इस बार के दुर्गापूजा में एक विशेष आकर्षण यह होगा कि पंडाल में देश की विदुषी महिलाओं के चित्र और उनकी जीवनी को प्रदर्शित किया जाएगा, जिससे श्रद्धालु न केवल पूजा का आनंद ले सकेंगे, बल्कि प्रेरणादायक महिलाओं की कहानियों से भी रूबरू हो सकेंगे। हरिसभा में हर वर्ष की तरह इस बार भी दुर्गापूजा बाला विधि-विधान से संपन्न होगी। इसके लिए परिचय बंगाल से ढाक वाद्य यंत्र बजाने वाले कलाकारों को बुलाया गया है और मूर्ति निर्माण के लिए भी कारीगरों ने यहां आना शुरू कर दिया है। षष्ठी से मां दुर्गा की पूजा आरंभ होगी और इसके लिए नई कमेटी लगातार बैठकों का आयोजन कर रही है ताकि इस बार का आयोजन पहले से बेहतर और विशेष हो सके। महिलाओं द्वारा इस ऐतिहासिक पहल ने पूरे शहर में उत्साह का माहौल पैदा कर दिया है और लोग इस नई शुरुआत को लेकर बेहद उत्साहित हैं।

महिलाओं में आत्मविश्वास बढ़ा रही है जीविका : श्रेष्ठ अनुपम

बीएनएम। मुजफ्फरपुर। जिले में महिलाओं के आत्मनिर्भर बनने में जीविका की महत्वपूर्ण भूमिका रही है। उपविभागाध्यक्ष आयुक्त (डीडीसी) श्रेष्ठ अनुपम ने कहा कि जीविका की बढौलत महिलाएं आत्मविश्वास से भरपूर हो रही हैं और कारोबार की समझ भी तेजी से विकसित कर रही हैं। उन्होंने कहा कि जीविका दीर्घियों को सरकार की सभी योजनाओं का लाभ मिल रहा है, जिससे वे स्वावलंबी बन रही हैं। यह बातें डीडीसी श्रेष्ठ अनुपम ने उत्तम जीविका महिला संकुल स्तरीय संघ की वार्षिक आमसभा में कहीं। कार्यक्रम की शुरुआत दीप प्रज्वलन के साथ हुई, जिसमें डीडीसी, बीडीओ चंदन कुमार, और जीविका की डीपीएम अनीशा ने भाग लिया। इसी अवसर पर जीविका दीर्घियों ने स्वागत और स्वच्छता गीत प्रस्तुत किए। डीपीएम अनीशा ने वार्षिक आमसभा की बधाई देते हुए दीर्घियों को आगे की यात्रा के लिए प्रेरित किया। उन्होंने कहा कि जीविका से जुड़ी महिलाएं अपने परिवारों को आर्थिक रूप से सशक्त बना रही हैं। इस अवसर पर बीपीएम संजीव कुमार, जेभा हसन, पन्ना लाल, राजा कुमार सहित कई जीविका दीर्घियों उपस्थित रहीं।

जमीनी विवाद में फायरिंग 18 वर्षीय किशोरी की मौत, चार लोग घायल, तीन लोग अरेस्ट

बीएनएम। पकड़ियाल

शनिवार को अहले सुबह जमीनी विवाद में दो पट्टीदारों के बीच जमकर मारपीट और गोलीबारी हुई। इस घटना में एक किशोरी के गर्दन में गोली लगने से उसकी मौत हो गई। जबकि चार अन्य लोग घायल हो गए। सभी घायलों को इलाज के लिए सदर अस्पताल में भर्ती कराया गया है। घटना की सूचना मिलने के बाद पकड़ियाल डीएसपी सुबोध कुमार मौके पर पहुंचे। पुलिस ने घटना में शामिल तीन लोगों को गिरफ्तार कर लिया है। मामला मधुबन थाना क्षेत्र के बाकीटिका गांव की है। मृतका की पहचान सोनिका कुमारी (15 वर्ष) के रूप में हुई है। वहीं घायलों की पहचान अनिल प्रसाद, सुनीता देवी, प्रेम कुमार, किमचंद्र कुमार के रूप में हुई है। सभी का फिलहाल इलाज चल रहा है। घड़ारी के जमीन को लेकर बहुत दिनों से दोनों के बीच चल रहा विवाद था। घटना के संबंध में बताया जा रहा है कि प्रेम भगत और सकलदेव भगत के बीच घड़ारी की जमीन



को लेकर विवाद हुआ था। इसी को लेकर शनिवार की सुबह दोनों पक्ष आपस में भिड़ गए सकलदेव भगत ने दूसरे पक्ष पर कई राउंड फायरिंग कर दी। इसमें ही अपने मामा के घर आई सोनिका कुमारी की गर्दन में गोली लग गई। गोली लगने के बाद आनन फानन में उसे इलाज के

लिए मधुबन सी एच सी में भर्ती कराया गया। लेकिन गंभीर हालत को देखते हुए उसे बेहतर इलाज के लिए चिकित्सकों ने मोतिहारी रेफर कर दिया। लेकिन रास्ते में ही उसकी मौत हो गई। पकड़ियाल डीएसपी सुबोध कुमार ने बताया कि जमीनी विवाद में दो पट्टीदारों के

बीच मारपीट के दौरान गोली चली है। इसमें एक किशोरी की मौत हो गई और चार लोग घायल हो गए हैं। इस मामले में कार्रवाई करते हुए गोली चलाने वाले सकलदेव भगत सहित तीन को गिरफ्तार कर लिया गया है सभी लोगों से पूछताछ की जा रही है।

भूमि विवाद में गोलीबारी और दो मौत के बाद एसपी सख्त

- लाइसेंसी हथियार और कारतूस का होगा भौतिक सत्यापन
- राज्य के बाहर पंजीकृत हथियार होंगे जब्त

बीएनएम। मोतिहारी

दो दिनों में भूमि विवाद में हुई गोलीबारी की दो घटनाओं में एक युवक व एक किशोरी की मौत होने के बाद



मोतिहारी एसपी स्वर्ण प्रभात ने सख्त निर्देश जारी करते हुए राज्य के बाहर पंजीकृत लाइसेंस जप्त करने का निर्देश दिया है। शुक्रवार को कोटवा व शनिवार को मधुबन थाना क्षेत्र के बांकी गांव में जमीनी विवाद में गोलीबारी की घटना हुई है, जिसमें एक किशोरी की मौत हो गई। मधुबन की घटना में एक आरोपित को गिरफ्तार कर लिया गया है। इसके अलावा कोटवा थाना क्षेत्र के बंगरा चौक के पास कल शाम जमीन विवाद में हुई गोलीबारी में एक युवक की मौत हो गई। मामले में पुलिस ने मुख्य आरोपित एक्स आर्मी मैन सुरेश पांडेय पर 25 हजार का इनाम

घोषित किया है। बताया गया है कि सुरेश पांडेय की लाइसेंसी रायफल से ही घटना को अंजाम दिया गया है। गोलीबारी की दो घटना सामने आने के बाद एसपी ने सख्त निर्देश जारी करते हुए कहा है कि लाइसेंसी हथियार का दुरुपयोग रोकने के लिए जिला के सभी लाइसेंसी हथियार और कारतूस का भौतिक सत्यापन कराया जाएगा। साथ ही लाइसेंस की शर्तों का उल्लंघन करने वाले का हथियार जब्त किया जाएगा। उन्होंने कहा कि राज्य के बाहर नागालैंड, जम्मू-कश्मीर, अरुणाचल प्रदेश सहित के अन्य राज्यों में पंजीकृत सभी हथियारों को जब्त किया जाएगा।

पश्चिम चंपारण मे कैंप लगाकर बनाया जाएगा आयुष्मान कार्ड

बीएनएम। बेतिया

पश्चिम चंपारण के पंचायत भवन में 23 से 25 सितंबर तक कैंप लगाकर विशेष अभियान चलाते हुए लोगों का आयुष्मान कार्ड बनाया जाएगा। इसकी जानकारी नीरज कुमार, प्रभारी जिला कार्यक्रम समन्वयक (आयुष्मान भारत), पश्चिम चम्पारण ने दी है। उन्होंने बताया कि पंचायत भवन पर कार्ड निर्माण के साथ ही अब बिना राशन कार्ड के भी आशा व आंगनबाड़ी सेविका/सहायिका का आयुष्मान कार्ड निर्माण के लिए राज्य सरकार ने पत्र जारी किया है। उन्होंने बताया की प्रत्येक व्यक्ति के लिए आयुष्मान कार्ड बनवाना बेहद जरूरी है। राशनकार्ड धारी परिवार के प्रत्येक सदस्य का आयुष्मान कार्ड बनवाना है। आयुष्मान भारत (PM-JAY) मोबाइल एप्प से लाभार्थी अपना स्वयं का आयुष्मान कार्ड बना सकता है। मुख्यमंत्री जन आरोग्य योजना के पात्र लाभार्थियों का शत

प्रतिशत आयुष्मान कार्ड बनाने के लिए लक्ष्य रखा गया है। इस योजना के अंतर्गत लाभार्थी पूरे देश के किसी भी सूचीबद्ध अस्पताल में इलाज की सुविधा प्राप्त कर सकते हैं। नीरज कुमार ने बताया की जिले में कुल चिन्हित लाभार्थियों की संख्या 34 लाख है जिसमें अभी तक 9 लाख 45 हजार लाभुक का आयुष्मान कार्ड बन चुका है। आयुष्मान कार्ड व्यक्तिगत है अर्थात परिवार के प्रत्येक सदस्य को अपना आयुष्मान कार्ड बनवाना है। जिले में प्रत्येक कार्यक्रम समन्वयक नीरज कुमार ने बताया कि जिले के सभी सक्रिय राशन कार्डधारी परिवार जिनका राशन कार्ड मार्च 2024 के पहले बना हुआ है, उनका आयुष्मान कार्ड बनाया जा रहा है। योजना के तहत लाभार्थी परिवार सूचीबद्ध सरकारी वा निजी अस्पतालों में प्रति वर्ष 5 लाख रुपये तक केशलेस

इलाज करवा सकते है। इस कार्ड से मरीज अपनी सुविधा अनुसार पूरे देश में किसी भी शहर में अपना मुफ्त इलाज करवा सकता है। जिला कार्यक्रम समन्वयक ने बताया कि लाभार्थी को आयुष्मान कार्ड बनवाने के लिए राशन कार्ड के साथ आधार कार्ड एवं एक मोबाइल नंबर के साथ कॉमन सर्विस सेंटर या पंचायत भवन में केवाईसी करवाना होगा। सहायकों द्वारा पात्र लाभुकों का आयुष्मान कार्ड बनाने का कार्य किया जा रहा है। जिस लाभार्थी का आयुष्मान कार्ड अभी तक नहीं बन पाया है, वो जल्द अपना आयुष्मान कार्ड बनवा ले ताकि भविष्य में जरूरत के समय योजना का लाभ ले पाए। आयुष्मान लाभार्थी देश के किसी भी सूचीबद्ध निजी व सरकारी अस्पतालों में 5 लाख रुपये तक का निःशुल्क इलाज करा सकते है। इस योजना के तहत लगभग सभी प्रकार की बीमारियों का इलाज, जाँच, दवा, डॉक्टर परामर्श उपलब्ध है।


CENTER CODE- BR-12870035

SAKSHI COMPUTER INSTITUTE

भारत सरकार द्वारा मान्यता प्राप्त शिक्षण संस्थान
A UNIT OF BDS COMPUTER PVT. LTD.

A RIGHT PLACE FOR YOUR STUNING PERSONALITY

COME AND LEARN COMPUTER WITH US



Tally Prime

ADCA

DCA

CCC

ADVANCE EXCEL

YADOPUR ROAD, HARSIDHI, EAST CHAMPARAN

9470050309 RAKESH KUMAR bdscomputer.in



पूरे भारत में पाई जाती है पर्यावरण प्रेमी नीली चिड़िया मोरगला पतेना

पर्यावरण प्रेमी मोरगला पतेना या वर्डिटर पलाईकैचर उन पक्षियों में से एक है जो पूरे भारत-वर्ष में पाई जाती हैं। ये पंछी हर साल सर्दियों में हिमालय की गोद से निकल कर दक्षिण भारत चले जाते हैं और फिर गर्मियां आते ही लौट आते हैं। आइए जानते हैं इसके बारे में कुछ खास बातें।

ऊंची डाली पर ही बैठती है

गहरे नीले रंग के पंखों से लदी यह चिड़िया अक्सर हवा में उड़ती हुई नीली गेंद की तरह प्रतीत होती है। आंख के पास काले भाग और स्लेटी-वैट को छोड़कर, वयस्क नर पक्षी का शरीर गहरे नीले रंग का होता है। अक्सर यह पंछी ऊंची डाली और पेड़ की शीर्ष शाखाओं पर बैठे हुए दिख जाते हैं।

भारत में बसना है पसंद

शीत ऋतु के शुरू होते ही यह पंछी भारत के उत्तरी इलाकों से निकल कर दक्षिण की ओर रवाना हो जाते हैं। उत्तर में दिल्ली, पंजाब से लेकर, दक्षिण में केरल, तमिलनाडु, गुजरात से बंगाल तक सब जगह इस पंछी को देखा जा चुका है। इनके खूबसूरत नीले रंगों का हर एक प्रकृति प्रेमी दीवाना है। यह कप के आकार का घोंसला बनाते हैं और इनके अंडों का रंग सफेद होता है, जिनके कुंद-अंत पर भूरे रंग के धब्बे होते हैं। मादा पंछी एक बार में 3 से 5 अंडे तक दे सकती है।

खुराक में खाते

हैं कीड़े-मकोड़े

पक्षी की कीड़े-मकोड़े इनकी खुराक का मुख्य हिस्सा होते हैं। ये पंछी अक्सर उड़ते हुए कीड़े-इत्यादि को हवा में ही पकड़ कर खाते हैं। इस प्रजाति की संख्या काफी ज्यादा है, जिसकी वजह से इस प्रजाति को अंतर्राष्ट्रीय प्रकृति संरक्षण संघ (आईयूसीएन) लाल सूची के अनुसार खतरे से बाहर वाली श्रेणी में रखा गया है। इनकी औसत उम्र 9 साल तक हो सकती है।



भारत में प्रचुर मात्रा में प्राकृतिक स्रोत पाए जाते हैं। भारत के हर शहर में शानदार जगहें हैं, यहां पर लद्दाख के खूबसूरत पहाड़ों से लेकर गोवा के मनोरम समुद्रतट का मजा लिया जा सकता है। इनमें से कुछ स्रोत का अत्यधिक प्रयोग किया जा चुका है तो कुछ का सही तरह से ध्यान नहीं रखेंगे जाने के कारण खराब हो चुकी हैं। ऐसे में बहुत जरूरी है कि आप सबसे प्राचीन जगहों को देखें और वहां कुछ समय बिताएं। शांति के अलावा वाइल्डलाइफ और मंदिरों के लिए इस वीकेंड जाएं बैंगलोर से बीआर हिल्स अगर आपको प्रकृति की प्राचीनता को देखना है तो इस आर्टिकल के ज़रिए आज आपकी ये इच्छा जरूर पूरी हो जाएगी। आज हम आपको भारत में फैले 5 क्रिस्टल विलयर जल निकायों के बारे में बता रहे हैं जिन्हें देखकर आप आश्चर्यचकित रह जाएंगे।

चंद्रताल झील , हिमाचल प्रदेश



चंद्रताल झील का पानी बेहद साफ, शीतल और शांत है। इसे देखकर आप इसकी खूबसूरती को शब्दों में बयां नहीं कर पाएंगे। चंद्रताल का मतलब होता है चंद्रमा की झील। ये झील हिमाचल प्रदेश शानदार स्पीति घाटी में स्थित है इस झील के आकार के कारण इसे ये नाम दिया गया है। ये झील अर्धचंद्र के आकार में है और यह हिमालय में 14,000 फीट की ऊंचाई पर स्थित है। ट्रेकिंग के लिए भी चंद्रताल झील बहुत लोकप्रिय है और स्पीति में आप कैंप लगाकर यहां के मनोरम नजारों का भी लुत्फ उठा सकते हैं। झील से स्पीति का नजारा पर्यटकों को सबसे ज्यादा आकर्षित करता है।

गुरुडोंगमार झील, सिक्किम



उत्तर सिक्किम के लाचेन में स्थित है गुरुडोंगमार झील। ये झील दुनिया में सबसे ऊंचे स्थान पर स्थित झीलों में से एक है। इसकी ऊंचाई 17,000 फीट है। मान्यता है कि इस झील पर तिब्बती बुद्ध के संस्थापक गुरु पद्मासंभवा आए थे। इसी कारण इस झील को काफी पवित्र माना जाता है। गुरुडोंगमार झील की खूबसूरती और मनोरम दृश्य किसी को भी हतप्रभ कर सकते हैं। सर्दी के मौसम में इस झील का पानी जम जाता है और इस दौरान पर्वतों की परछाईं झील में साफ दिखाई देती है। ये नजारा वाकई काफी अद्भुत होता है। गुरुडोंगमार झील घूमने का सबसे सही समय गर्मियों का है। इस दौरान यहां का मौसम ना तो ज्यादा ठंडा होता है और ना

ही गर्म। मॉनसून के बाद भी आप यहां बर्फबारी का मजा ले सकते हैं।

केरल बैकवॉटर्स



अरब सागर के समानांतर हैं केरल के सुंदर बैकवॉटर्स। केरल के ये बैकवॉटर्स ब्रैकिश लगुंस हैं जोकि 5 प्रमुख झीलों से मिलकर बना है और ये झीलें मानव निर्मित और प्राकृतिक नहरों द्वारा एक दूसरे से जुड़े हुए हैं। इनके बीच में कई शहर और कस्बे आते हैं। इन बैकवॉटर्स के बीच में कसारगोड और कोजिकोडे जैसे कुछ क्षेत्र आते हैं। केरल के बैकवॉटर्स का पानी बहुत साफ और चमकीला है। यहां पर आप प्रकृति के सौंदर्य का अनुभव कर सकते हैं। इन बैकवॉटर्स में हाउसबोट और क्रूज का मजा भी ले सकते हैं। ये आपके मन को शांति प्रदान करती हैं।

पिछोला झील, उदयपुर



झीलों के शहर उदयपुर में स्थित है सुंदर पिछोला झील। ये मानव निर्मित झील है और इस झील में कई आलीशान और सुंदर महल हैं जिन्हें काफी व्यवस्थित ढंग से रखा गया है। इस झील में जग निवास और जग मंदिर दो द्वीप हैं जिन पर शानदार महल हैं। इनमें से एक हैं लेक पैलेस, गुल महल आदि। वर्तमान समय में इन महलों को लमजरी होटल में तब्दील कर दिया गया है। इनमें से एक है ताज और ओबेरॉय होटल। इन महलों को विशेष रूप से शादी और हनीमून डेस्टिनेशन के रूप में जाना जाता है।

पेंगोंन त्सो झील, लद्दाख



लद्दाख की नीले पानी की झील पेंगोंग त्सो पर बॉलीवुड फिल्म 3 इडियट्स की शूटिंग हुई थी। इसके बाद से ही ये जगह पर्यटकों के बीच आकर्षण का केंद्र बन गई। हालांकि ये काफी शानदार झील है जिसका पानी सालभर में रंग बदलता रहता है। इसका पानी नीले रंग से ग्रे हो जाता है। 14,270 फीट की ऊंचाई पर स्थित पेंगोंग झील लद्दाख, जम्मू और कश्मीर के रेगिस्तान में है। लद्दाख की यात्रा पेंगोंग झील को देखे बिना अधूरी मानी जाती है। यहां पर आप पक्षियों जैसे ब्राह्मणी बतख और सीगुल्स आदि देख सकते हैं। इस झील का नजारा और खूबसूरत आपको मंत्रमुग्ध कर देगी।

तीस्ता नदी, सिक्किम

सिक्किम में एक अन्य साफ पानी की झील है जो आपकी आंखों को तरोताजा कर सकती हैं। सिक्किम की तीस्ता नदी पश्चिम बंगाल से होकर सिक्किम आती है और फिर यह बंगलादेश में बहती है। यहां पर ये नदी बंगाल की खाड़ी में मिल जाती है। सिक्किम में बहती इस नदी का पानी नीला है और इसके आसपास हरी-भरी घास और पर्वत श्रृंखलाएं हैं। इस नजारे को आप अपनी पूरी जिंदगी नहीं भूल पाएंगे। इस खूबसूरत नदी में आप रिवर राफ्टिंग और बोटिंग का मजा भी ले सकते हैं।



टॉयलेट फ्लश, टैटू जैसे कामों के लिए देना होता है टैक्स, केरल का नाम भी है शामिल

इस दुनिया में आए हैं, तो टैक्स तो देना पड़ेगा. चाय, बिस्कुट या हो कोई महंगी चीज आप हर चीज के लिए टैक्स देते हैं. अगर सैलरी अधिक है तो उनको तो देना ही देना है. एक रिपोर्ट के मुताबिक, भारत में 2021-2022 में कुल 8 करोड़ के लगभग लोगों ने टैक्स भरा था.

हम सब जानते हैं कि इनके लिए टैक्स देना पड़ता है. लेकिन कुछ-कुछ टैक्स का मतलब समझ पाना मानो असंभव सा लगता है. दुनिया में ऐसी बहुत सी जगहें हैं, जहां सरकार बेफिजूल की चीजों पर टैक्स लगा कर लोगों से पैसे ले रही है सरकारें. खास बात ये है कि इन टैक्स के नाम पढ़कर शायद आप मुस्कुराओ या कंपयून हो जाओ. चलिए इसी क्रम में दुनिया के कोने-कोने से अजीबों गरीब टैक्स की लिस्ट लेकर आए हैं जो अगर नहीं होते, टैक्स जैसी चीज मजेदार नहीं लगती. नजर डालते हैं इन अजीबो गरीब टैक्स की लिस्ट पर

टैटू टैक्स

क्या आपने कभी सुना है की टैटू बनवाने के लिए भी टैक्स देना जरूरी होता है? लोग टैटू अपने शरीर पर कुछ यादों को छवाने के लिए बनवाते हैं. लेकिन इसके लिए भी उन्हें एक कीमत चुकानी पड़ती है. संयुक्त राज्य अमेरिका में स्थित अर्कासस 2002 से विभिन्न टैटू स्टूडियो से सेल्स टैक्स लेता है.

बैचलर टैक्स

क्या मतलब कोई अपनी मर्जी से अकेले भी नहीं रह सकता है क्या? ये टैक्स संयुक्त राज्य अमेरिका के मिसौरी में लिया जाता है. यहां 21 साल से 50 साल के बैचलर पुरुषों से 1 डॉलर टैक्स लिया जाता है.

कहू टैक्स

कहू सुनते ही दिमाग में हैलोवीन का त्योहार आ जाता है. जहां लोग खूब सजते और संवरते हैं. लेकिन क्या आप जानते हैं कि न्यू जर्सी (संयुक्त राज्य अमेरिका) में कहू एक कर-मुक्त खाना है, लेकिन अगर इसे पेट, वार्निश या काटकर और सजावट के रूप में बेचा जाता है, तो इसपर सेल्स टैक्स लगता है.

खिड़की टैक्स

इस टैक्स को प्रॉपर्टी टैक्स भी कहा जाता है. इस टैक्स को लगाने का एक ही उद्देश्य था. इस टैक्स में लोगों के घरों में कितनी खिड़कियां हैं, उसपर लगता था. ताकि अमीर और गरीब का पता लगाया जा सके. लेकिन बाद में इन देशों द्वारा इस तरह के करधन के खिलाफ बहुत से आंदोलन के कारण इसे खत्म कर दिया गया था.

टॉयलेट फ्लश टैक्स

पानी के खर्च पर नजर रखने के लिए ये टैक्स मेरीलैंड में लगाया था. जहां 5 डॉलर प्रति माह का टैक्स लगता है. जो बाद में मेरीलैंड सीबेज ट्रीटमेंट सिस्टम में जाता है.

ब्लूबेरी टैक्स

ब्लूबेरी टैक्स फलों की अधिक कटाई को रोकने के लिए लगाया जाता है. जो बदले में वनस्पति को पनपने में मदद करता है. यूनाइटेड स्टेट्स के मेन में काफी ज्यादा है. इसीलिए मेन में, ब्लूबेरी के उत्पादन पर प्रति पाउंड डेढ़ पैसा टैक्स लगाया जाता है.

प्लेइंग कार्ड टैक्स

एक कारण है कि अलबामा अपने केसीनो के लिए क्वों नहीं जाना जाता है और इसका सबसे बड़ा कारण टैक्स है. अलबामा संघ का एकमात्र राज्य है जिसने राज्य के भीतर खरीदे गए कार्डों के डेक के लिए 10% प्लेइंग कार्ड टैक्स चार्ज करता है.

कैंडी टैक्स

कोई टॉफी और कैंडी पर कैसे टैक्स लगा सकता है? लेकिन Chicago में ऐसा होता है. कैंडी अगर मैदा या आटा से बनी हो, तो उसपर साधारण टैक्स लगता है. वहीं अगर कैंडी बिना मैदा के बनती है, तो उसपर 5.25% का टैक्स लगाया जाता है.

फैट टैक्स

भारत के केरल राज्य में 14.5% का टैक्स लिया जाता है. ताकि लोग कम मात्रा में जंक खाना खाएं और अपने स्वास्थ्य के ऊपर ध्यान दें.

एंटरटेनमेंट टैक्स

फैट टैक्स ही नहीं, बल्कि भारत में एंटरटेनमेंट टैक्स भी लिया जाता है. हां, एक स्पेशल तरह का टैक्स है, जो स्पोर्ट्स इवेंट, मूवीज और थिएटर शो पर लगता है जो हर एक राज्य में अलग-अलग होता है.



हमारी पृथ्वी पर ऐसे कई जीव पाए जाते हैं, जिनमें पाए जाने वाला जहर इसानों को पलभर में मौत की नींद सुला सकता है. इन जीवों के बारे में सोचते ही आपके दिमाग में सांप या बिच्छू का ख्याल आया होगा, लेकिन आज हम आपको दुनिया की पांच बेहद ही खतरनाक मकड़ियों के बारे में बताने जा रहे हैं. जिनके काटे जाने के बाद मौत को टालना मुश्किल हो जाती है.



इस मकड़ी का नाम फनल वेब स्पाइडर है। यह दुनिया की खतरनाक मकड़ियों में शामिल है। अगर ये किसी को काट ले तो उसकी 15 मिनट में मौत हो सकती है। ऑस्ट्रेलिया में इसके काटने से कई लोगों की मौत हो चुकी है। डॉक्टरों का कहना इस मकड़ी के जहर की काट के लिए कोई असरदार दवा भी नहीं है। इस मकड़ी के काटते ही व्यक्ति का उसकी मांसपेशियों पर नियंत्रण खत्म हो जाता है और व्यक्ति की मौत पलभर में हो जाती सिडनी फनल वेब- ये दुनिया की दूसरी सबसे खतरनाक मकड़ी है. इसका नाम दुनिया की सबसे घातक मकड़ियों में शुमार किया जाता है. इसके शरीर का आकार एक फनल की तरह होता है, जिस कारण इसे सिडनी फनल कहा जाता है. ऑस्ट्रेलिया के जंगलों में पाई जाने वाली यह मकड़ियां आग लग जाने की वजह से जमीन के अंदर छिप गई थीं। लेकिन तेज बारिश के बाद बाढ़ आई तो ये बाहर आ गईं। इसके बाद ये मकड़ियां आबादी वाले इलाकों में पहुंच गई और कई

दुनिया की सबसे जहरीली मकड़ी

शहरों में अपना ठिकाना बना लिया। अगर यह मकड़ी किसी को काट लेती है, तो उसके शरीर पर लाल रंग का निशान बन जाता है और चक्ते पड़ जाते हैं। उसको तेज दर्द होता है और लगातार उल्टियां होने लगती हैं। इसके अलावा इसान का ब्लड प्रेशर भी काफी बढ़ जाता है। मकड़ी के काटने के बाद व्यक्ति भयानक दर्द से छटपटाने लगता है और 15 मिनट के अंदर उसकी मौत हो जाती है। बताया जाता है कि ऑस्ट्रेलिया के सिडनी में सबसे ज्यादा जहरीली मकड़िया पाई जाती हैं। वैज्ञानिक इस मकड़ी के जहर को निष्प्रभावी बनाने की दवा बनाने में जुटे हैं और उनको जल्द ही इसमें कामयाबी मिल सकती है। इसके अलावा भी दुनिया में कई जहरीली मकड़ियां पाई जाती हैं जिनके काटने से किसी की भी मौत हो सकती है।

सैयद मुश्ताक अली ट्रॉफी में नजर आ सकते हैं हार्दिक पंड्या

नई दिल्ली। भारतीय क्रिकेट के हरफनमौला खिलाड़ी हार्दिक पंड्या लंबे समय के बाद घरेलू क्रिकेट में वापसी की तैयारी कर रहे हैं। खबर है कि आगामी सैयद मुश्ताक अली ट्रॉफी में उनके खेलने की उनकी योजना है। खासकर ऑस्ट्रेलिया के खिलाफ होने वाले बड़े दौरे की तैयारी को ध्यान में रखते हुए मैदान में नजर आएंगे। हार्दिक का मैदान में होना भारतीय क्रिकेट के प्रशंसकों के लिए एक सकारात्मक संकेत है। सूत्रों की माने तो पंड्या ने बड़ौदा क्रिकेट एसोसिएशन (बीसीए) को घरेलू स्फेद गेंद क्रिकेट में खेलने की इच्छा व्यक्त की है, जिससे उनकी प्रतिस्पर्धात्मकता और फिटनेस को बढ़ावा मिलेगा। सूत्रों के अनुसार,



पंड्या की यह पहल न केवल उनकी खुद की खेल में वापसी के लिए है, बल्कि यह भारतीय टेस्ट टीम में अपनी जगह बनाने के प्रयास का भी

में एक सकारात्मक कदम माना जा रहा है, खासकर जब उन्होंने पिछले साल टी20 विश्व कप में भारत की जीत में महत्वपूर्ण भूमिका निभाई थी। हालांकि, पंड्या मौजूदा दलीप ट्रॉफी में शामिल नहीं हैं, लेकिन उनके रणजी ट्रॉफी में खेलने के इरादे को आगामी बॉर्डर-गावस्कर टेस्ट श्रृंखला में शामिल होने के लिए एक अवसर के रूप में देखा जा रहा है। बीसीसीआई के सचिव जय शाह ने हाल ही में खिलाड़ियों को घरेलू क्रिकेट खेलने के महत्व पर जोर दिया था। कई प्रमुख खिलाड़ियों ने दलीप ट्रॉफी में भाग लिया है, जिसमें ईशान किशन भी शामिल हैं, जिन्होंने शतक के साथ अपनी उपस्थिति दर्ज कराई। अब भारतीय

अश्विन ने किया जडेजा के प्रतिभा पर तारीफ, कहा जडेजा की प्रतिभा से होती हैं ईर्ष्या

चेन्नई। भारत के अनुभवी स्पिनर रविचंद्रन अश्विन ने अपने जोड़ीदार रविंद्र जडेजा की असाधारण प्रतिभा की जमकर प्रशंसा की। अश्विन ने कहा कि वह जडेजा की प्रतिभा से ईर्ष्या करते हैं और उनकी तरह बनने की खाहिश रखते हैं। दोनों ने मिलकर टेस्ट क्रिकेट में एक नई स्पिन जोड़ी बनाई है, जिसने बांग्लादेश के खिलाफ हालिया टेस्ट मैच में शानदार प्रदर्शन किया। अश्विन और जडेजा ने मिलकर पहले टेस्ट की पहली पारी में 7वें विकेट के लिए 199 रनों की साझेदारी की, जिससे भारत ने खराब शुरुआत के बावजूद चुनौतीपूर्ण स्कोर खड़ा किया। मैच के दूसरे दिन संवाददाताओं से बात करते हुए, अश्विन ने कहा, मैं हमेशा उससे ईर्ष्या करता हूँ कि वह कितना प्रतिभाशाली खिलाड़ी है। उसने अपनी क्षमता को अधिकतम स्तर तक पहुंचाने के तरीके ढूंढ लिए हैं। काश मैं वैसा बन पाता। उन्होंने जडेजा की बल्लेबाजी शैली की तारीफ करते हुए कहा कि उनके साथ होने से उन्हें अपना छटा टेस्ट शतक बनाने में मदद मिली। अश्विन ने कहा, वह एक असाधारण क्रिकेटर है। मैं उसके लिए खुश हूँ। मुझे लगता है कि पिछले कुछ वर्षों में उसे बल्लेबाजी करते हुए देखकर मुझे यह पता चला है कि मैं कितना बेहतर हो सकता हूँ। गेंदबाजी के मामले में, अश्विन और जडेजा की अलग-अलग शैलियाँ हैं, लेकिन दोनों ने मिलकर टीम को लाभ पहुंचाने के लिए एक-दूसरे



का साथ देना सीख लिया है। यह जोड़ी जनवरी में अनिल कुंबले और हरभजन सिंह (501 विकेट) को पीछे छोड़कर भारत की सबसे सफल गेंदबाजी जोड़ी बन गई। अश्विन ने कहा, वह इसे सरल बनाए रखता है। हम दोनों एक साथ आगे बढ़े हैं और कुछ खास चीजें की हैं। इस स्तर पर हम वास्तव में एक-दूसरे को महत्व देते हैं और एक-दूसरे की सफलता का आनंद लेते हैं। इस प्रकार, अश्विन और जडेजा की यह स्पिन जोड़ी न केवल गेंदबाजी में, बल्कि बल्लेबाजी में भी भारतीय टीम के लिए एक बड़ी ताकत बनकर उभरी है, जो आने वाले मैचों में उनके प्रदर्शन को और भी प्रभावी बना सकती है।

ऑस्ट्रेलियाई स्पिनर बोला, डब्ल्यूटीसी अन्य क्रिकेट प्रतियोगिताओं से अलग

ऑकलैंड। ऑस्ट्रेलियाई स्पिनर नाथन लियोन ने लियोन ने डब्ल्यूटीसी के दो-वर्षीय प्रारूप को भी बेहतर बताया, इसको लेकर उनका कहना है कि यह अन्य क्रिकेट प्रतियोगिताओं से अलग है क्योंकि इसमें टीमों को लंबे समय तक लगातार अच्छा प्रदर्शन करना होता है। लियोन ने कहा, यह टूर्नामेंट का खेल नहीं है। आप केवल सेमीफाइनल में पहुंचकर दो गेम हारकर या कुछ और करके नहीं रह सकते। आपको चक्र के दो वर्षों में लगातार अच्छा प्रदर्शन करना होगा। उन्होंने कहा, एक चीज जो मैं देखना चाहता हूँ, वह यह कि विस्व टेस्ट चैंपियनशिप का फाइनल संभावित रूप से तीन मैचों की सीरीज में देखा जाता हूँ। यह थोड़ा बेहतर हो सकता है क्योंकि आप संभावित रूप से एक सत्र में टेस्ट मैच का उपयोग



करके हार सकते हैं, जहां तीन मैचों की सीरीज में टीमों को अपना दबदबा दिखाने और 3-0 से जीतने का मौका दे सकता है। वैसे भी हमारे पास समय की कमी है और यह एक चुनौती होगी, लेकिन यह एक चीज है जिसे मैं बदलना चाहूंगा। उन्होंने कहा, आप संभावित रूप से इंग्लैंड में एक, भारत में एक, ऑस्ट्रेलिया में एक खेल सकते हैं, इसलिए आपके पास सभी अलग-अलग स्थितियां हैं, लेकिन जाहिर है इसका समय सब कुछ बदल देता है। मुझे नहीं लगता कि हम अगस्त के मध्य में

एमसीजी पर उतरेंगे, बस इसे वहां रख रहे हैं। लियोन ने जोर देकर कहा कि डब्ल्यूटीसी प्रारूप व्यक्तिगत श्रृंखलाओं में डेड रबर की संभावना को दूर करता है, यह सुनिश्चित करता है कि प्रत्येक मैच महत्वपूर्ण और प्रतिस्पर्धी बना रहे, जिसमें दो साल के चक्र के भीतर प्रत्येक अंक का महत्व हो। इस क्रिकेटर ने कहा, ओह, हां। मैं बस इतना कहूंगा कि यह (विश्व टेस्ट चैंपियनशिप) टेस्ट क्रिकेट का शिखर है। लोग कहते हैं कि कभी-कभी जब आप तीन मैचों की सीरीज में 2-0 से आगे हो जाते हैं या जो भी हो, यह एक बेजान रबर होता है पर मुझे लगता है कि अब कोई बेजान रबर नहीं है। लियोन ने डब्ल्यूटीसी को टेस्ट क्रिकेट का विश्व कप बताया है जिससे लिए टीमों को काफी मैच खेलने पड़ते हैं।

डब्ल्यूबीबीएल लीग 27 अक्टूबर से

सिडनी। ऑस्ट्रेलियाई महिला विंग बैश लीग (डब्ल्यूबीबीएल) अगले माह 27 अक्टूबर से शुरू होगी। डब्ल्यूबीबीएल लीग का पहला मुकाबला 27 अक्टूबर को एडिलेड में एडिलेड स्ट्राइकर्स और ब्रिस्बेन हीट के बीच होगा। इस लीग में भारती की स्मृति मंथाना, दयालन हेमलता सहित छह भारतीय खिलाड़ी खेलती नजर आएंगी। वहीं हरमनप्रीत सिंह और शोपाली वर्मा को इसमें शामिल नहीं किया गया है। मंथाना को एडिलेड स्ट्राइकर्स ने पहले ही अनुबंधित कर लिया था। वहीं दयालन हेमलता पर्थ स्कॉर्चर्स की टीम से खेलेंगी। हेमलता पहली बार इस लीग में खेलेंगी। वहीं विकेटकीपर-बल्लेबाज यास्तिका



भाटिया भी इस लीग में पहली बार उतरेंगी। वह मेलबर्न स्टार्स टीम से खेलेंगी। ऑलराउंडर दीप्ति शर्मा भी इस टीम में शामिल हैं। वहीं शिखा पांडे को ब्रिस्बेन हीट ने शामिल किया है। वह पूरे सत्र के लिए उपलब्ध रहेंगी। इसका कारण है कि वह भारत की टी20 विश्व कप टीम में शामिल नहीं हैं। वह ब्रिस्बेन हीट की टीम में जेमिमा रोड्रिग्स के साथ शामिल हुई हैं।

इटली का मुकाबला अर्जेंटीना, अमेरिकी टीम का मुकाबला ऑस्ट्रेलिया से होगा

डेविस कप टेनिस के फाइनल आठ के मुकाबले नवंबर में खेले जाएंगे

लंदन। डेविस कप टेनिस के फाइनल आठ मुकाबले 19 से 24 नवंबर तक स्पेन के मलागा में खेले जाएंगे। इसमें गत विजेता इटली नॉकआउट चरण के पहले मैच में अर्जेंटीना से खेलेगी जबकि अमेरिकी टीम का मुकाबला ऑस्ट्रेलिया से होगा। शीर्ष आठ देशों ने ग्रुप फाइनल से नॉकआउट चरण में प्रवेश किया है। अपने तीनों ग्रुप फाइनल मुकाबलों में विजेता रही इटली की टीम नॉकआउट चरणों के लिए अपनी टीम को बेहतर करने के प्रयास करेंगी। उसके शीर्ष खिलाड़ी जैपनिक सिनर, ग्रुप चरण से बाहर थे पर वह अर्जेंटीना के खिलाफ होने वाले क्वार्टर फाइनल मुकाबले में वापसी कर सकते हैं। अर्जेंटीना ने ब्रिटेन और कनाडा जैसे



जैसी टीमों के कठिन ग्रुप में जीत के साथ ही यहां तक का सफर तय किया है। वहीं अर्जेंटीना की टीम दो एकल मैच और एक ग्रुपल मैच में इटली पर जीत का प्रयास करेगी। एक अन्य मुकाबले में अमेरिकी टीम ऑस्ट्रेलिया का सामना करने तैयार रहेगी। ग्रुप फाइनल के दौरान दोनों टीमों के प्रमुख खिलाड़ी उपस्थित नहीं थे पर क्वार्टर फाइनल में वे नजर आ सकते हैं। वहीं एक अन्य क्वार्टर फाइनल में, मेजबान स्पेन और नीदरलैंड खेलेगी जबकि कनाडा का मुकाबला जर्मनी से होगा।

विराट कोहली का स्पिनर्स के खिलाफ संघर्ष जारी, बांग्लादेश टेस्ट में खराब प्रदर्शन

चेन्नई। भारतीय क्रिकेट के स्टार बल्लेबाज विराट कोहली एक बार फिर एशियाई पिचों पर स्पिनरों के खिलाफ संघर्ष करते नजर आए। बांग्लादेश के खिलाफ हाल ही में पहले टेस्ट मैच कि दोनों पारियों में कोहली स्पिन गेंदबाजों के सामने जूझते नहीं आए। कोहली ने पहली पारी में 6 और दूसरी पारी में 17 रन बनाकर एक बार फिर अपनी कमजोरियों को उजागर किया। पहली पारी में, कोहली को हसन महमूद की ऑफ-स्टंप डिलीवरी पर आउट होना पड़ा, जबकि दूसरी पारी में वह मेहदी हसन मिराज के खिलाफ पगबाधा आउट हुए। अल्ट्राएज के अनुसार, वह गेंद पहले बल्ले का किनारा लेकर गई थी, और यदि उन्होंने डीआरएस (डीसिजन रिव्यू सिस्टम) लिया होता, तो वह बच सकते थे। लेकिन कोहली ने ऐसा नहीं किया, जिससे एशिया में स्पिनरों के खिलाफ उनकी खराब फॉर्म का सिलसिला जारी रहा। 2021 से टेस्ट फॉर्मेट में स्पिनरों के खिलाफ कोहली ने 1094 गेंदों का सामना करते हुए सिर्फ 499 रन बनाए



हैं, जिसमें 18 बार आउट होने का सामना करना पड़ा। उनका औसत 27.72 और स्ट्राइक रेट 45.61 रहा है। इस वर्ष, सभी प्रारूपों में उनका प्रदर्शन भी निराशाजनक रहा है। 2024 में, उन्होंने 15 मैचों की 17 पारियों में केवल 319 रन बनाए हैं, जिसमें औसत 18.76 है और सिर्फ एक अर्धशतक शामिल है। कोहली के

टेस्ट फॉर्म का औसत इस समय आठ साल के निचले स्तर पर है। 114 टेस्ट मैचों में, उन्होंने 193 पारियों में 48.74 की औसत से 8,871 रन बनाए हैं, जिसमें 29 शतक और 30 अर्द्धशतक शामिल हैं। उनका आखिरी औसत इससे कम नवंबर 2016 में था। विराट कोहली का 2020 से अब तक का दौर भी खराब रहा है। 30 टेस्ट मैचों में 52 पारियों में, उन्होंने केवल 2 शतक और 8 अर्द्धशतक के साथ 32.72 की औसत से 1,669 रन बनाए हैं। उनका सर्वश्रेष्ठ स्कोर 186 है। 2023-25 आईसीसी विश्व टेस्ट चैंपियनशिप चक्र में, कोहली ने 5 टेस्ट की 8 पारियों में 49.00 की औसत से 392 रन बनाए हैं, जिसमें 1 शतक और 2 अर्द्धशतक शामिल हैं। भारतीय टीम न्यूजीलैंड और ऑस्ट्रेलिया के खिलाफ अपनी आगामी श्रृंखला में कोहली की फॉर्म में सुधार की उम्मीद कर रही है, जिससे उन्हें एक बार फिर अपने पुराने रंग में लौटने का मौका मिलेगा।

इस बार एशेज में शतक की कमी भी पूरी कर देगा रूट : वॉन

लंदन। इंग्लैंड क्रिकेट टीम के पूर्व कप्तान माइकल वॉन ने अनुभवी बल्लेबाज जो रूट की जमकर प्रशंसा की है। वॉन ने कहा कि देश की ओर से सबसे अधिक 34 टेस्ट शतक लगाना आसान नहीं है। उन्होंने रूट को इंग्लैंड का एक महान बल्लेबाज करार दिया है। रूट ने 10 देशों के खिलाफ शतक बनाया है पर अभी तक ऑस्ट्रेलिया में शतक नहीं बनाया है। इसपर वॉन ने कहा, उनके खेल में केवल एक चीज की कमी है, वह है ऑस्ट्रेलिया में उनका बड़ा शतक पर मुझे उम्मीद है कि इस बार वह एशेज में शतक की कमी भी पूरी कर देगा। वॉन ने कहा, रूट का शीर्ष तक



पहुंचना आसान नहीं नहीं हुआ है। यह विशुद्ध तकनीक और क्षमता से जुड़ा हुआ मामला है। जो रूट

आसानी से रन बनाने के रूट के कौशल की सराहना करते हुए कहा, उसके खेलते समय विरोधी टीम को हमेशा ऑफ साइड पर स्क्वायर के पीछे चार फील्डर रखने पड़ते हैं क्योंकि वह इस क्षेत्र में बहुत अच्छे हैं। वह सामान्य रूप से खेलता है और बिना कोई जोखिम लिए रन बनाता है। आप कितनी बार देखते हैं कि उसने बिना बड़े शॉट लगाये रन बना लिए हैं। वहीं पूर्व कप्तान टिम कुक ने भी रूट की असाधारण स्थिरता और तकनीक की प्रशंसा करते हुए कहा, उनके बारे में यह अनिवार्यता है कि जब वह मैदान पर उतरते हैं तो रन बनाएंगे और इसे इतना आसान बना देंगे।

व्यापार

सेंसेक्स और निफ्टी में डेढ़ फीसदी से अधिक की रही तेजी

मुंबई। बीते सप्ताह घरेलू शेयर बाजार में डेढ़ फीसदी से अधिक की तेजी देखी गई। बाजार में सप्ताह भर उतार-चढ़ाव भरा कारोबार देखा गया। लेकिन सप्ताह के आखिरी दिन शेयर बाजार में सभी रिकॉर्ड ध्वस्त हो गए। अमेरिकी फेड की ओर से इन्टरेस्ट रेट में कटौती के दो दिन बाद भारतीय शेयर बाजार ने नया कीर्तिमान रचा है। बाजार के जानकारों का कहना है कि फेड रिजर्व की ओर से की गई ब्याज कटौती और आगे भी ब्याज कटौती के संकेत, विदेशी निवेशकों की ओर से शेयर मार्केट में किया गया निवेश और बैंकिंग स्टॉक में हुई जमकर खरीदारी का भी असर शेयर बाजार में दिखाई दिया। शेयर बाजार में सप्ताह में दो दिन बढ़त और तीन दिन तेजी दर्ज की गई। भारतीय शेयर बाजार सप्ताह के पहले कारोबारी दिन सोमवार को तेजी के साथ खुले। सीमित दायरे में कारोबार के बावजूद, प्रमुख भारतीय सूचकांक अपने नए सर्वकालिक उच्च स्तर पर पहुंचने में सफल रहे। बीएसई सेंसेक्स



शुरूआती कारोबार में 180.92 अंक चढ़कर 83,071.86 पर खुला और 98 अंक की बढ़त के साथ 82,989 पर बंद हुआ। वहीं निफ्टी-50 में भी बढ़त देखी गई और यह 55.1 अंक के साथ 25,411.60 पर खुला और 25,384 पर 27 अंक की बढ़त के साथ बंद हुआ। मंगलवार के कारोबारी सत्र में शेयर बाजार करीब सपाट स्तर पर खुला। बीएसई का

सेंसेक्स 78 अंक की गिरावट के साथ 82,909 पर खुला और अमेरिका में ब्याज दर घटने के अनुमानों के बीच 90.88 अंक चढ़कर 83,079.66 के सर्वकालिक उच्च स्तर पर बंद हुआ। निफ्टी 12 अंक की गिरावट के साथ 25,370 पर खुला और 25,400 के स्तर से ऊपर बंद हुआ। बुधवार को बीएसई सेंसेक्स 130.24 अंक गिरकर 82,949.42 पर खुला

और 131.43 अंकों की गिरावट के साथ 82,948.23 पर बंद हुआ। निफ्टी 37.75 अंक गिरकर 25,380.80 पर खुला और 41.00 अंक फिसलकर 25,377.55 पर बंद हुआ। भारतीय प्रमुख सूचकांक बीएसई सेंसेक्स और निफ्टी 50 ने गुरुवार को बाजार खुलते ही नए सर्वकालिक उच्च स्तर को छू लिया। यह तेजी एशिया-पैसिफिक बाजारों और वॉल स्ट्रीट फ्यूचर्स में उछाल के बाद आई, क्योंकि जेरोम पॉवेल की अगुवाई वाले अमेरिकी फेडरल रिजर्व ने बुधवार शाम को 50 बेसिस पॉइंट की दर में कटौती की घोषणा की थी। बाजार खुलते समय बीएसई सेंसेक्स 441 अंकों की बढ़त के साथ 83,389 के स्तर पर खुला और 236.57 अंक चढ़कर 83,184.80

अंक के सर्वकालिक उच्च स्तर पर बंद हुआ। निफ्टी 50 165 अंकों की बढ़त के साथ 25,542 पर दिखा और थोड़ी देर बाद ही यह 224 अंक बढ़कर 25,602 पर खुला और 38.25 अंक बढ़कर 25,415.80 पर पहुंच गया। कारोबार के दौरान यह 234.4 अंक बढ़कर 25,611.95 के नए रिकॉर्ड स्तर पर बंद हुआ। शुक्रवार को बीएसई सेंसेक्स 421 अंकों की बढ़त के साथ 0.21 प्रतिशत ऊपर 83,606 पर खुला और 1,359.51 (1.63 फीसदी) अंक चढ़कर 84,544.31 पर बंद हुआ। निफ्टी 50 112 अंक की बढ़त के साथ 25,528 पर खुला और 375.16 (1.48 फीसदी) अंकों की मजबूती के साथ 25,790.95 पर बंद हुआ।

पेट्रोल-डीजल की कीमतों में उतार-चढ़ाव



नई दिल्ली। भारत में पेट्रोल-डीजल की कीमतें अंतरराष्ट्रीय स्तर पर कच्चे तेल के दाम पर आधारित होती हैं। बता दें कि भारतीय ऑयल मार्केटिंग कंपनियां अंतरराष्ट्रीय बाजार में कूड ऑयल के आधार पर कीमतों की समीक्षा के बाद रोज पेट्रोल और डीजल के दाम तय करती हैं। जिसके बाद हर सुबह 6 बजे सरकारी तेल

कंपनियों पेट्रोल और डीजल का नए भाव अपडेट करती हैं। ऐसे ही तेल कंपनियों ने 21 सितंबर शनिवार के लिए पेट्रोल-डीजल की नई दरें जारी कर दी हैं। जिसके मुताबिक देश के कई राज्यों में पेट्रोल-डीजल महंगा हो गया है। वहीं कुछ राज्यों ऐसे हैं जहां में पेट्रोल डीजल सस्ता भी हुआ है। इसके इलावा कई राज्य ऐसे हैं जहां

इनके दाम स्थिर हैं। वहीं दिल्ली में पेट्रोल 94.76 रुपये और डीजल 87.66 रुपये प्रति लीटर, मुंबई में पेट्रोल 103.43 रुपये और डीजल 89.95 रुपये प्रति लीटर, कोलकाता में पेट्रोल 104.93 रुपये और डीजल 91.75 रुपये प्रति लीटर और चेन्नई में पेट्रोल 100.73 रुपये और डीजल 92.32 रुपये प्रति लीटर है।

